
ЗАЯВА 


канадыйцаў і амэрыканцаў беларускага паходжаньня, удзельнікаў 21-й 
Сустрэчы Беларусаў Паўночнай Амэрыкі ў Таронта ў Канадзе 
4 верасьня 1994 году пра палітычнае палажэньне на Беларусі 


Выбары прэзыдэнта Рэспублікі Беларусь у чэрвені-ліпені 1994 году 
паказалі дзьве важныя прыкметы беларускай рэчаіснасьці. Першая прык- 
мета -- гэта тое, што дэмакратычныя выбары ў рэспубліцы магчымыя; 
што тая ўлада, якая не задавальняе спадзяваньняў народу, можа быць 
заменена новай уладай шляхам свабодных выбараў. І другая прыкмета: 
ідэя незалежнай дэмакратычнай Беларусі паступова пашыраецца ў 
беларускім грамадзтве, асабліва сярод інтэлігенцыі ды малодшага пака- 
леньня. Будучыня прамаўляе на карысьць дзяржаўнасьці. 

Носьбітам і выказьнікам ідэі незалежнай дэмакатычнай Беларусі з са- 
мага пачатку гэтак званай перабудовы на Беларусі стаўся Беларускі На- 
родны Фронт (БНФ). За час існаваньня Фронту, дзякуючы самаахвярнай 
дзейнасьці ягоных кіраўнікоў, актывістаў і прыхільнікаў, былі рэалізава- 
ныя гэткія пастуляты нацыянальнага адраджэньня, як дзяржаўная неза- 
лежнасьць, дзяржаўны статус беларускае мовы, нацыянальная сымбо- 
ліка, дэмакратычныя выбары. Дзейнасьць БНФ паспрыяла нараджэньню 
іншых дэмакратычных партыяў і рухаў, якія ўсё больш актыўна заяўляюць 
пра сябе. Але нацыянальнае адраджэньне адбываецца пакутліва, зь 
перашкодамі і ня ў поўнай меры. Камуністычная намэнклятура ды імпэр- 
скія сілы зацята супрацівяцца станаўленьню беларускае дзяржаўнасьці, 
прыватнай уласнасьці і, арганічна спалучанае. з прыватнай уласнасьцю, 
індывідуальнае свабоды і дэмакратыі. Супраціўнікі беларускага адрад- 
жэньня вядуць змаганьне ўсякімі сродкамі, у тым ліку й эканамічнымі -- У 
разьліку, што чым горш будзе стаяць эканоміка, тым больш бязвартаснай 
будзе выглядаць уваччу абыватэля і ідэя беларускай дзяржаўнасьці. 
Нельга, аднак, спыняцца напоўдарогі. Жыцьцё паказала, што выстаўле- 
ныя рухам мэты нацыянальнага адраджэньня, якія яшчэ пару год таму 
здаваліся шмат каму недасягальнымі -- гэткія як незалежнасьць, дзяр- 
жаўнасьць беларускай мовы, бел-чырвона-белы сьцяг, Пагоня -- сталіся 
часткай сёньняшняй рэчаіснасьці. Таму й надалей выказьнікам найбольш 
адпаведнага для Беларусі палітычнага курсу застаюцца Беларускі На- 
родны Фронт, створаны ім кааліцыйны ценявы ўрад ды іншыя дэмакратыч- 
ныя партыі і рухі, якія трымаюцца прынцыпаў дзяржаўнасьці, рыначнай 
эканомікі ды мірнага сужыцьця ў Рэспубліцы Беларусь усіх нацыянальных 
групаў. 

Удзельнікі 21-й Сустрэчы Беларусаў Паўночнай Амэрыкі выказваюць 
спадзяваньне, што дэмакратычныя партыі і рухі на Беларусі цяпер, напя- 
рэдадні выбараў у Вярхоўны Савет, дацэняць важнасьць гістарычнага 
мамэнту і здолеюць згуртавацца ў адзіны дэмакратычны блёк, каб за- 
бясьпечыць кааліцыі дэмакратаў максымум месцаў у новым закана- 
даўчым органе. 

Згуртаваньне Беларусаў Канады і Беларуска-Амэрыканскае 
Задзіночаньне выказваюць сваю салідарнасьць зь Беларускім Народным 
Фронтам ды іншымі дэмакратычнымі партыямі і плынямі ў Беларусі і дэ- 
кляруюць усякае маральнае й міжнародна-палітычнае падтрыманьне на- 
маганьням, скіраваным на тое, каб Беларускі народ змог выйсьці як мага 
хутчэй з эканамічнага і духовага крызісу. 


Пленарны сход 21-й Сустрэчы Беларусаў Паўночнай Амэрыкі 





ПАГЛЯД НА БУДУЧЫНЮ... 


Палітычная дзейнасьць беларускай дыяспары, улучна зь беларускімі аргані- 
зацыйнымі структурамі ў Злучаных Штатах і Канадзе, праходзіла пад 
ідэалам адраджэньня-аднаўленьня незалежнае беларускае дэмакратычнае 
дзяржавы ў форме Беларускай Народнай Рэспублікі, якая была абвешчаная 25 
Сакавіка 1918 году. 

Апошнія падзеі на Бацькаўшчыне паказваюць, што дэмакратычны працэс 
на Беларусі пачаўся і эміграцыя гэта шчыра вітае й будзе дапамагаць. Аднак 
нядаўна паўсталай Рэспубліцы Беларусь, ейнаму фармаваньню як незалежнай 
дзяржавы пагражае небясьпека, а таму палітычная дзейнасьць беларускай 
эміграцыі будзе ісьці тымі самымі каналамі і пад тымі самымі ідэаламі -- 
адраджэньня Незалежнае Беларускае Дзяржавы ды палітычная дзейнасьць 
дыяспары ня спыніцца да зьдзяйсьненьня гэтых вышэйшых для Беларускага 


Народу ідэалаў. (З дакладу Вітаўта Кіпеля на 21 Сустрэчы 


Беларусаў Паўночнай Амэрыкі) 





Беларцс:” 


ВІЕГАВІЮ / Веіапізвап Мемізрарег іп іле Егее Убогі. Рубізнед Бу іне Ввіапізап Атёгісап Азз"п, Іпс. 
Адаге55: РО; Вох 310178, Іатаіса, М.У. 11431-0178, ЮО.5.А. 


Б0-ГОДЗЬДЗЕ! 


«Другі Ўсебеларускі Кангрэс... 
пастанавіў: Вызнаць правіль- 
най і зноў пацьвердзіць гіста- 


рычную пастанову Рады Бе- 
ларускай Народнай Рэспуб- 
лікі... 25 сакавіка 1918 г.» 


Менск, 27 чэрвеня 1944 г. 








Ргісе 52.50 


РЭЗАЛЮЦЫЯ 


канадыйцаў і амэрыканцаў беларускага паходжаньня, 
удзельнікаў 21-й Сустрэчы Беларусаў Паўночнай Амэрыкі, 
скліканай Згуртаваньнем Беларусаў Канады і 
Беларуска-Амэрыканскім Задзіночаньнем ў Таронта ў Канадзе 
3-5 верасьня 1994 году 


ДЗЕЛЯ ТАГО, што эканамічны і 
культурны прагрэс народу можа 
найлепш быць забясьпечаны ў дэ- 
макратычнай і незалежнай дзяржа- 
ве, як пра гэта сьветчыць гісторыя 
заходняй цывілізацыі; І 


ДЗЕЛЯ ТАГО, што незалежная і 
дэмакратычная дзяржава забясь- 
печвае аптымальныя ўмовы для са- 
цыяльнага прагрэсу ды калектыў- 
нага і індывідуальнага разьвіцьця 
ейных грамадзянаў; і 


ДЗЕЛЯ ТАГО, што беларускі на- 
род мае шматвекавую гісторыю, 
напоўненую ня толькі цяжкой пра- 
цай, стратамі і пакутамі, але й знач- 
нымі дасягненьнямі; і 


ДЗЕЛЯ ТАГО, што на працягу гэ- 
тага стагодзьдзя назіраецца ў бе- 
ларускім народзе рост дамагань- 
няў незалежнасьці Беларусі, які 
выявіўся ў абвешчаньні незалежна- 
сьці Беларускае Народнае Рэспуб- 
лікі 25 сакавіка 1918 г., Дэклярацыі 
дзяржаўнай сувэрэнітэту Белару- 
скай ССР 27 ліпеня 1990 г. ды аб- 
вешчаньні 25 жніўня 1991 г. неза- 
лежнасьці Беларусі. якую замаца- 
вала прынятая 15 сакавіка 1994 г. 
Канстытуцыя Рэспублікі Беларусь; і 


ДЗЕЛЯ ТАГО, што дэмакратыя і 
незалежнасьць дзяржаваў стано- 
вяць найлепшую гарантыю міру ды 
міжнароднага супрацоўніцтва ў 
дадзеным рэгіёне, -- 


ДЗЕЛЯ ЎСЯГО ГЭТАГА мы, ка- 
надыйцы і амэрыканцы беларуска- 
га паходжаньня, удзельнікі 21-й Су- 
стрэчы Беларусаў Паўночнай 
Амэрыкі, урачыста пастанаўляем: 


1. Падтрымліваць захады ўраду 
Рэспублікі Беларусь, накіраваныя 
на ўзмацненьне дэмакратычных і 
рыначных рэформаў і ўмацаваньне 
незалежнасьці беларускай дзяржа- 
ВЫ. 


2. Шукаць у канадзкім і амэры- 
канскім урадах падтрымкі для 
Беларусі - справе дасягненьня ёю 
сувэрэнітэту, дэмакратыі і экана- 
мічнае перабудовы, а таксама да- 
лейшага разьвіцьця дыпляматыч- 
ных зносін з Канадаю і Злучанымі 
Штатамі. 


З. У сувязі з надыходзячымі вы- 
барамі ў Вярхоўны Савет Рэспуб- 
лікі Беларусь і масцовыя органы 
ўлады, узяць удзел у арганіза- 


ваньні міжнароднага назіраньня за 
ходам выбараў. 


4. Падтрымліваць намаганьні бе- 
ларускага, а таксама канадзкага й 
амэрыканскага ўрадаў, каб зь 
Беларусі была вывезеная ядзерная 
зброя, зьліквідаваныя расейскія ва- 
енныя базы да замацаваная нэў- 
тральнасьць Рэспублікі Беларусь. 


5. Спрыяць адрыцьцю ў Менску 
канадзкага і амэрыканскага бізнэ- 
саўскіх цэнтраў з мэтай пашырэнь- 
ня гандлю. 


б. Шукаць тэхнічнае дапамогі 
для Беларусі, улучна з дапамогай 
ахвярам чарнобыльскай радыяцыі 
ды, у спалучэньні з гэтым, разь- 
віцьця ў Беларусі фармацэўтычнай 
вытворчасьці. 


7. Працягваць стараньні ўвека- 
вечыць памяць ахвяраў камуніс- 
тычнага генацыду на Беларусі і за 
ейнымі межамі ў дачыненьні да 
жыхароў краіны, а таксама ства- 
рыць у Курапатах мэмарыяльны 
комплекс, як сымбаль гэтага гена- 


ЦЫДУ. 


8. Пашыраць канадзка-беларускі 
і амэрыканска-беларускі абмен 


навукоўцамі і студэнтамі. 


9. Прасіць інфармацыйнае аген- 
цтва ЗША уключыць беларускую 
мову ў перадачы радыястанцыі 
«Голас Амэрыкі». 


10. Падтрымліваць намаганьні ў 
справе пашырэньня ўжытку белару- 
скае мовы ўва ўрадавых установах 
Беларусі, а таксама спрыяць выву- 
чэньню беларускае мовы ў наву- 
чальных установах Захаду. 


11. Спрыяць шырокаму ўжывань- 
ню нацыянальнае сымболікі -- бел- 
чырвона-белага сьцягу і знаку 
Пагоня -- у беларускім грамад- 
зтве. 


12. Вышукваць канадзкія і 
амэрыканскія крыніцы падручнікаў і 
іншых друкаваных матэрыялаў для 
пашырэньня ў бібліятэках і наву- 
чальных установах Беларусі. 


13. Прасіць Міністэрства сувязі 
Рэспублікі Беларусь стварыць маг- 
чымасьці рэгулярнага: абмену 
пэрыядычнымі выданьнямі паміж 
Беларусьсю і краінамі, дзе жывуць 
беларусы. 


надае таснарах аван, 


БЕЛАРУС Лё 416 Верасень 1994 г. 





ВІЕТАВОЗ5 
Веіанцізап Меузрарег іп іле Ёгве УУогіс 
Рубіізпеа топіпіу бу 





ВЕГАЕСЗАХ АМЕКІСАМ АЗЗОСІАПОК, ІМС. 
Зорбссгір(оп ў 25 уеагіу 


«БЕЛАРУС» -- Газэта Беларусаў у Вольным Сьвеце. 


Выходзіць месячна 


Рэдагуе Калегія І 


Выдае: Беларуска-Амэрыканскае Задзіночаньне. 
Падпіска зь перасылкаю 25 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 





наваны, ні, 


СОЙМАВАЯ КАНФЭРЭНЦЫЯ БНФ 


23-га ліпеня адбылася Соймавая кан- 
фэрэнцыя БНФ. З дакладам «Аб палі- 
тычным становішчы, задачах Фронту і 
выбарах у Вярхоўны Савет» выступіў 
Старшыня БНФ Зянон Пазьняк. Ён ад- 
значыў, што вынікі выбарчай кампаніі 
нельга расцэньваць адназначна. Кан- 


' дыдат ад Фронту не прайшоў, але 
Г Фронт умацаваў свае пазыцыі. 


На працягу чатырох гадоў Фронт 
крытыкаваў палітыку Вярхоўнага Са- 
вету і Ураду. Ён стварыў умовы, якія 
дазвалялі грамадзтву вызначыцца. І 
яно вызначылася як апазыцыя ў 
адносінах да ўладаў. Але на падрыхта- 
ваную глебу прыйшоў іншы чалавек. 
Ва ўмовах эканамічнага крызісу 1 стра- 
ты ў грамадзтве сацыяльных пэрспэк- 
тываў ён абяцаў простыя рэчы --- спы- 
ніць рост цэнаў, «запусьціць» заводы, 
разагнаць урад. І большасьць выбарш- 
чыкаў, незадаволеная ўладамі, падда- 
лася на гэты папулізм, не задумваючы- 
ся, якім чынам будуць выконвацца гэ- 
тыя абяцанкі. 

Ня трэба забываць, што на працягу 
пяці гадоў супраць БНФ была ськіра- 
ваная ўся моц дзяржаўных сродкаў ма- 
савай інфармацыі. Наўмысна кароткі 
тэрмін агітацыйнай кампаніі не 
дазволіў нам поўнасьцю разьбіць ство- 
раны стэрэатып успрыняцьця Фронту 
як разбуральнай сілы. Але шмат што 
зроблена. Асабліва, што датычыць 
асобы Старшыні БНФ. Прадэманстра- 
вана, што Фронт фактычна адзіная 
арганізаваная сіла, якая мае канструк- 
тыўную праграму выйсьця з крызісу 1 
моцную каманду спэцыялістаў высока- 
га інтэлектуальнага ўзроўню, якія ве- 
даюць што 1 як трэба рабіць. 

Відавочна, што пэрспэктывы на па- 
ляпшэньне сытуацыі ў краіне зараз 
няма. Выбары кіраўнікоў ураду паказа- 
лі, што адбылося яднаньне старой 1 
маладой камуністычнай наменклату- 
ры. Гэтыя людзі не валодаюць рынка- 
вым мысьленьнем, сапраўдныя рэфор- 
мы яны праводзіць ня будуць. 

Нашы дачыненьні з Прэзыдэнтам за- 
раз --- не крытыкаваць яго на працягу 
100 дзён, калі толькі ён ня будзе пару- 
шаць Канстытуцыю. Мы можам да- 
ваць у прэсе агляды, ацэнкі, інфарма- 
цыю, але такім чынам, каб не даваць 
падставы людзям Лукашэнкі заявіць, 
што Фронт перашкаджае ім працаваць. 

У той-жа час Фронт павінен дапамаг- 
чы людзям зразумець сытуацыю. На- 
род чакае, што БНФ будзе дапамагаць 
Лукашэнку змагацца з карупцыяй. І мы 
будзем рабіць гэта --- праз спэцыяльна 
створаныя камітэты, праз дэпутатаў 
мясцовых Саветаў, праз апазыцыю мы 
будзем публічна выкрываць факты 
карупцыі. Адначасова трэба ўмацоў- 
ваць канструктыўны імідж Фронту. 
Эканамічная сытуацыя будзе пагар- 
шацца, і ва ўмовах магчымага абвалу 
людзі будуць шукаць, на каго 
абаперціся. Гэта наш абавязак перад 
Беларусьсю -- у рашучы момант узяць 





на сябе адказнасьць, прапанаваць люд- 
зям апірышча, не дапусьціць, каб гра- 
мадзтва апынулася ў стане хаосу. З гэ- 
тай мэтай быў рэфармаваны Ценявы 
кабінэт міністраў Апазыцыі БНФ. 
Трэба ўлічваць, што не за гарамі вы- 
бары ў Вярхоўны Савет, 1 перадвыбар- 
чую кампанію Фронт фактычна ўжо 
распачаў. Вельмі важна вызначыцца 
ўжо сёньня адносна магчымых канды- 
датаў у дэпутаты. У новым Вярхоў- 
ным Савеце патрэбны будуць не 
разбуральнікі, а стваральнікі. Пэрспэк- 
тыву прайсьці ў новы Вярхоўны Савет 
маюць вядомыя на месцах людзі, у ЯКіХ 
нешта ёсьць за сьпіной, 1 ў першую чар- 
гу сумленныя дактары, юрысты, тал- 
ковыя інжынеры. Калі такіх людзей 
няма ў Фронтаўскіх суполках, трэба іх 
шукаць, пераконваць, прыцягваць у 
Фронт. Галоўнае зараз -- не спыняць 
тэмп, разумеючы, што мы з адной вы- 
барчай кампаніі плаўна пераходзім у 


гую. 
ПРУУ В. Чуйко 





ЦЕНЯВЫ КАБІНЭТ 
АПАЗЫЦЫІ БНФ 


Ценявы Кабінэт Міністраў Апазы- 
цыі БНФ у Вярхоўным Савеце Бела- 
русі --- альтэрнатыўны дзейнаму Ура- 
ду орган. 

Мэтай працы Кабінэта зьяўляецца 
стварэньне 1 сталая ўдасканальваньне 
збалансаваных праграмаў выйсьця 
Рэспублікі Беларусь з эканамічнага і 
палітычнага крызісу, распрацоўка кан- 
цэпцыі сацыяльна-эканамічнага 1 палі- 
тычнага разьвіцьця Беларусі, падрых- 
тоўка законапраэктаў. 

Кабінэт займаецца прафэсыйным 
аналізам і ацэнкай заканадаўства і дзе- 
яньняў Ураду, навуковым прагназа- 
ваньнем эканамічных і палітычных 
пэрспэктываў Беларусі. 

У склад Кабінэта ўваходзяць дэпу- 
таты Апазыцыі БНФ у Вярхоўным Са- 
веце, іншыя спэцыялісты. 

У прапановах па ўдасканаленьню Це- 
нявога Кабінэту вызначаныя важней- 
шыя галіны (вобласьці) палітычна- 
эканамічнай структуры дзяржавы. 
Прадбачаныя наступныя вобласьці (мі- 
ністэрствы): эканомікі; сельскай гас- 
падаркі і праблемаў Чарнобыля; энэр- 
гэтыкі й энэргазабясьпечаньня; рэсур- 
саў, працы, сацыяльнага забясьпечань- 
ня і кантролю за праватызацыяй; фі- 
нансаў; замежных справаў; навукі й 
культуры; адукацыі; інфармацыі, фі- 
зычнай культуры й спорту; аховы зда- 
роўя; архітэктуры й будаўніцтва 
жыльля і інш. 

Асноўныя задачы Кабінэту: 

І. Аналіз і крытыка дзеючай 
сыстэмы й палітыкі ўраду па вызнача- 
ных галінах. 

2. Распрацоўка праграмных пала- 
жэньняў, законапраэктаў, канцэпцыяў, 
паправак у заканадаўства. 

3. Распрацоўка прагнозаў. 


ПРЫВІТАНЬНЕ 


ПРЭЗЫДЭНТУ РЭСПУБЛІКІ БЕЛАРУСЬ АЛЯКСАНДРУ 
ЛУКАШЭНКУ 


Мы, канадыйцы і амэрыканцы беларускага паходжаньня, удзельнікі 
24-й Сустрэчы Беларусаў Паўночнай Амэрыкі ў горадзе Таронта ў Канад- 
зе вітаем Вас, вельмі паважаны спадар Лукашэнка, на Вашым новым ста- 
новішчы Прэзыдэнта Рэспублікі Беларусь ішчыра жадаем Вам і ўсяму Бе- 
ларускаму народу як найхтчэйшага выхаду з эканамічнага! духовага кры- 
зісу, што ахапіў цэлую краіну. Беларусы Канады і Злучаных Штатаў Амэ- 
рыкі зь вялікай увагай сочаць ход падзеяў на Беларусі і спрыяюць умацоў- 
ваньню беларускае дзяржаўнасьці і дэмакратыі да выхаду Беларусі 
на шырэйшыя міжнародныя сувязі. Намаганьні свае ў гэтым кірунку мы 
будзем працягваць і ў будучыні. 

Мы адначасна спадзёмся, што новы ўрад Беларусі пры Вашым прэзы- 
дэнцтве будзе аздараўляць ня толькі эканаміку, але й беларускую нацыя- 
нальную культуру, якая пацярпела ня менш за эканоміку. Пагатоў, што 
эканоміка і культура цесна ўзаемазьвязаны.Мы хацелі-бы бачыць Ваша 
спрыяньне падвышэньню нацыянальнае сьведамасьці беларускага наро- 
ду, што вынішчалася на працягу стагодзьдзяў, мацаваньню незалежнай ! 
дэмакратычнай беларускай дзяржавы, стварэньню эканамічнай моцы 
Беларусі, адраджэньню нацыянальнай культуры і асваеньню здабыткаў 
сусьветнай цывілізацыі. 

Мы асабліва спадзяёмся, што Вы паспрыяеце захаваньню цяперашняга 
афіцыйнага статусу беларускай мовы, як ён вызначаны ў Канстытуцыі 
дзяржавы і не паддасьцёся націску з боку камуністаў і іншых непрыяцеляў 
беларускага нацыянальнага адраджэньня, якія дамагаюцца наданьня 
афіцыйнага статусу ў Беларусі таксама і мове суседняе расейскае дзяр- 
жавы, мове, якая ніякім чынам не прыцясьняецца ў Беларусі. Мы таксама 
спадзяёмся, што Вы як дэмакратычна абраны Прэзыдэнт Рэспублікі Бела- 
русь будзеце падтрымліваць адзін з галоўных інстытутаў дэмакратычна- 
га ладу -- свабоду сродкаў масавай інфармацыі. 

Грамадзяне Канады і Злучаных Штатаў Амэрыкі, якія паходзяць зь 
Беларусі або маюць сваяцкія, эканамічныя і культурныя сувязі зь Бела- 
русьсю, жадаюць Вам, вельмі паважаны Прэзыдэнт Лукашэнка, добрага 
здароўя і ўдачы ў Вашай адказнай працы на карысьць вольнай, самастой- 
най і дэмакратычннай Беларусі, на карысьць беларуска-канадзкага І бе- 
ларуска-амэрыканскага супрацоўніцтва і дружбы ды запэўніваюць Вам у 
гэтам сваю падтрымку. 


Таронта, Канада, 4 верасьня 1994 г. , 
Пленарны сход 21-й Сустрэчы 


Беларусаў Паўночнай Амэрыкі 


НОВЫ ПАСОЛ ЗША Ў БЕЛАРУСІ 


У сераду 21 верасьня сэнацкая вялізарныя перашкоды. 


камісія ўхваліла прызначэньне сп. Ке- 
нэта Ялавіца на становішча пасла Злу- 
чаных Штатаў у Беларусі. Народжаны 
ў Чыкага ў 1941] годзе, сп. Ялавіц быў 
на розных пасадах у сыстэме Дзяр- 
жаўнага Дэпартамэнту ЗША ад 1966 
году. Паміж 1975 1 1993 гадамі двойчы 
служыў у амэрыканскім пасольстве ў 
Маскве, займаючыся эканамічнымі 
пытаньнямі, а пасьля гэтага --- кіраваў 
у Дзяржаўным Дэпартаманце аддзе- 
лам вывучэньня краінаў былога Савец- 
кага Саюзу. 

Напярэдадні слуханьня ў сэнацкай 
камісіі, 16 верасьня, у Інстытуце За- 
межнае Службы Дзяржаўнага Дэпар- 
таманту быў арганізаваны для сп. Яла- 
віца інфармацыйны сэмінар, у якім 
узяло ўдзел каля трыццацёх экспэртаў 
розных галін беларусаведы і эў- 
разіялёгіі. На сэмінары былі прачыта- 
ныя наступныя даклады аб сучасным 
стане ў Беларусі й праведзеная дыс- 
кусія па 1х; праф. Янка Запруднік -- 
«Культурная палітыка»; праф. Томас 
Бэрд -- «Рэлігійныя праблемы», праф. 
Дэйвід Марплс -- «Сьляды Чарнобы- 
ля й іншых экалягічных бедстваў»; 
Даніеля Грэссані (Сусьветны банк), Эд 
Геррэра (Дзярждэпартамант) 1 Уільям 
Слэйвэн (Дзярждэпартамант) -- «- 
Агляд эканомікі і бізнэсу ў Беларусі»; 
Стывэн Бюрант (Дзярждэпартамант) 
-- увод да тэмы «Куды ідзе Бела- 
русь?». 

Як у дакладах, гэтак 1 ў ходзе 
дыскусіі ўсе выказваньні былі ў духу 
прыхільнасьці да ідэі дзяржаўнасьці й 
сувэрэнітэту Беларусі, дэмакратыч- 
ных 1 рыначных рэформаў, але адна- 
часна прызнавалася, што на шляху да 
незалежнасьці й дэмакратыі стаяць 


У сваёй заяве сэнацкай камісіі за- 
межных спраў сп. Ялавіц сказаў, што 
Беларусь «займае стратэгічнае месца 
ўва Усходняй Эўропе, утварае частку 
маста паміж Расеяй і Захадам ды 
паміж Балтыцкім морам і сярэдзіннай 
Эўропай». Пасол адзначыў, што рэ- 
формы ў Беларусі ідуць памалей як у 
Расеі ці ў Прыбалтыцы, што эканоміка 
ў цяжкім стане ды што Прэзыдэнт Лу- 
кашэнка «выказаў падтрымку па важ- 
ным эканамічным рэформам. «Бяручы 
пад увагу гэтыя абставіны, -- сказаў 
сп. Ялавіц, -- я думаю, мы маем цяпер 
нагоду пасьпяхова супрацоўнічаць з 
урадам Беларусі з мэтай падвышэньня 
беларускага сувэрэнітэту й незалежна- 
сьці, спрыяньня дэмакратычным і 
эканамічным рэформам, падтрымвань- 
ня большага гандлю 1 інвэстыцыяў ды 
працягваньня працэсу скарачэньня 
ядзернай зброі». 

Канчальнае зацьверджаньне поўным 
Сэнатам сп. Кенэта Ялавіца на новым 
становішчы прадбачыцца ў кастрычні- 
ку, пасьля чаго сп. Ялавіц паедзе ў 
Менск. 


СУСТРЭЧА ДЫЯСПАРЫ ЗЬ 
МІНІСТРАМ 


У Нью-Ёрку 23 верасьня Міністар 
замежных спраў Беларусі сп. Уладзі- 
мір Сянько правёў сустрэчу з групай 
амэрыканскіх беларусаў, каб азнаёміць 
беларускую дыяспару з новымі палі- 
тычнымі абставінамі на Беларусі. Су- 
стрэча адбылася ў памешканьні Бела- 
рускай місіі пры ААН і прайшла ў пры- 
язнай атмасфэры, паклаўшы добрую 
аснову для далейшых кантактаў. 


21-Я СУСТРЭЧА БЕЛАРУСАЎ 
ПАЎНОЧНАЙ АМЭРЫКІ 


Таронта, Канада, 3-5.ІХ.1994 


21-я Сустрэча Беларусаў Паўночнай 
Амэрыкі, як і папярэднія (1992 і 1990 
гадоў), мела ўсебеларускі характар, 
хоць, у адрозьненьне ад дзьвюх папя- 
рэдніх, прадстаўнікоў ад урадавых 
структураў на Сустрэчы ня было. Ня 
было нават пісьмовага прывітаньня, на 
што зьвярнула ўвагу парляманцкая 
«Народная газетах (8.09). Сувязі з род- 
ным краем, аднак, цяпер нагэтулькі за- 
мацаваныя, што нядаўны палітычны 
віхор, які пранёсься над Беларусяй, ня 
мог поўнасьцяй перарваць наладжаныя 
кантакты. На Сустрэчы былі прад- 
стаўнікі адраджэнскіх сілаў: сябра дэ- 
макратычнай апазыцыі ў Вярхоўным 
Савеце, народны дэпутат др. Аляксан- 
дар Шут, старшыня Камісіі замежных 
сувязяў БНФ Валянтына Трыгубовіч, 
прэзыдэнт ЗБС «Бацькаўшчына» ака- 
дэмік Радзім Гарэцкі, старшыня рады 
ЗБС «Бацькаўшчына» Ганна Сурмач, 
былы старшыня ЗБС «Бацькаўшчына» 
Яўген Лецка, журналіст і фатограф 
рэспубліканскіх выданьняў Анатоль 
Кляшчук. Былі госьці з Заходняй 
Эўропы: Апостальскі Візытатар пра- 
лат Аляксандар Надсан зь Лёндану, 
мастак праф. Міхась Наўмовіч з Пары- 
жу. Былі суродзічы зь Беласточчыны. 

Сустрэча прайшла памысна з кожна- 
га гледзішча --- вынік стараннае працы 
старшыняў ЗБК і БАЗА, сп.сп. Міко- 
лы Ганька і Антона Шукелайця, іхных 
управаў і іншых супрацоўнікаў. 





Гаспадары сустрэчы. 
Фото А. Сільвановіча 


На Сустрэчы было паміж 250 1 300 


асобаў. Стаяла спрыяльнае надвор”е. 
Праграма адбывалася ў Беларускім 
Рэлігійна-Грамадзкім Цэнтры і ў кам- 
фартабельным гатэлі Траюмф Гаўард 
Джонсан. У залі БГРЦ, прыгожа ўдэ- 
караванай беларускай нацыянальнай 
сымболікай, былі наладжаныя выстаў- 
кі: каляровых фатаграфіяў дактарант- 





кі-музыколяга й выкладчыцы амэры- 
канскага ўнівэрсітэту Паўлінкі Сурвіл- 
ла-Вахман зь ейнага 9-месячнага побы- 
ту на Беларусі ды чорна-белых фатаз- 
дымкаў беларускіх дзетак-ахвяраў 
чарнобыльскае радыяцыі, зробленых 
Анатолем Кляшчуком. Абедзьве вы- 
стаўкі рэльефна адлюстроўвалі два 
важныя аспэкты беларускага сучасна- 
га быту: з аднаго боку -- глыбінную 
плынь народнага быту, прыгажосьць 1 
моц традыцыяў, а з другога -- глыбіню 
чарнобыльскае трагэдыі і наканава- 
насьць сьмерці на самым пачатку 
ЖЫЦЬЦЯ. і 

У сыботу 3-га верасьня папаўдні ў 
БГРЦ 21-я Сустрэча пачалася афіцый- 
на супольным адсьпяваньнем патрыя- 
тычнае песьні «Беларусь наша Маці- 
Краіна» (словы Н. Арсеньневай, музы- 
ка М. Куліковіча). Сп. М. Ганько 
прывітаў гасьцей і адкрыў працоўную 
сэсію. З прывітаньнямі, прамовамі, 
прапановамі, заўвагамі на сэсіі 
выступалі сп.сп.: А. Шукелайць (ад 
БАЗА - пра стан нацыянальнае сьве- 
дамасьці беларусаў), А. Шут (ад імя дэ- 
макратычнае апазыцыі ў ВС РБ --- пра 
сучаснае палітычнае палажэньне ў 
Беларусі). Я. Запруднік (з прывітань- 
нем ад імя Веры Запруднік, старшыні 
Арганізацыі Беларуска-Амэрыканскае 
Моладзі), Барыс Рагуля (пра дапамогу 
чарнобыльскім дзецям і пабудову дэн- 
тыстычнай клінікі ў Менску), Івонка 
Сурвілла (пра шырокі маштаб чарно- 
быльскае дапамогі канадзкага грамад- 
зтва), Раман Кардонскі (пра патрэбу 
эканамічнае сувязі зь Беларусяй), Язэп 
Арцюх (пра палітычную акцыю бела- 
рускае эміграцыі ў ЗША), М. Ганько 
(пра каардынацыю дзейнасьці), Янка 
Сурвілла (пра пасыланьне спэцыяліс- 
таў ад імя ААН на працу ў Беларусь), 
а. А. Надсан (пра матарыяльную 1 ду- 
ховую дапамогу ахвярам Чарнобыля). 
Р. Гарэцкі (пра ацэнку на Бацькаўшчы- 
не дасягненьняў эміграцыі), В. Трыгу- 
бовіч (пра ролю эміграцыі ў пасылцы 
замежных назіральнікаў за прэзыдэнц- 
кімі выбарамі ў Беларусі), Аляксандар 
Пятроўскі (старшыня Фонду Канада- 
Беларусь пра патрэбу наладжаньня ка- 
надзка-амэрыканска-белрускай інфар- 
мацыйнай службы). Па закранутых 
праблемах адбыўся абмен думкамі, 
прамоўцы адказвалі на пытаньні. 

На сэсіі была абраная рэзалюцыйная 
камісія ў складзе др. Б. Рагулі, др. Я. 
Запрудніка 1 др. А. Шута. 

Увечары ў гатэлі адбылася забава, 
якая дала нагоду ня толькі патанцаваць 
і чарку выпіць але й паўспамінаць са 
старымі сябрамі ды сустрэць новых 
знаёмых, пацешыцца, што сувязі між 
беларусаў сьвету пашыраюцца й мацу- 


юцца. 


У нядзелю ў царкве Сьв. Кірылы 
Тураўскага Мітрапаліт БАПЦ Улады- 
ка Мікалай, у суслужэньні аа. Міхася 
Страпка, Міраслава Вайцюка, Васіля 
Андраюка і Аляксандра Радэнковіча, 
адслужыў сьв. Літургію, пропаведзь 
прысьвяціўшы пытаньню беларуска- 
сьці царквы. Прыгожа сьпяваў папоў- 
нены гасьцямі кліўлендзкі царкоўны 
хор пад кіраўніцтвам сп. Кастуся Ка- 
лошы. Уладыку Мікалаю з нагоды вы- 
хаду ў сьвет апрацаванага ім 1 цудоўна 
выдадзенага «Службоўніка» было 
адсьпяванае «Многая лета». 

Пасьля смачнага абеду ў залі БГРІ, 
у гатэлі адбыўся ўрачысты сход, ад- 
крыты гімнамі Канады й Злучаных 
татаў Амэрыкі, адсьпяванымі Лары- 
сай Стэльмашэнка 1 Оляй Лукашэвіч, 
адпаведна. 


І Я 0; Ў 
Й 


Жаночы хор «Васілёк» з Кліўленду 


Сп. М. Ганько прывітаў усіх удзель- 
нікаў, асабліва тых, што прыбылі зь 
Беларусі ды зь іншых далёкіх краёў, 
пажадаў. прыемна правесьці час. 

Мастацкую частку праграмы запоў- 
нілі выступленьні хору «Васілёк» з 
Кліўленду пад кіраўніцтвам Олі 
Лукашэвіч, пад акампанімэнт на акар- 
дыёне Фёдара Паўлаўца, а таксама са- 
лёвыя песьні ў выкананьні Л. Стэльма- 
шэнкай, Любы Сяргіевіч-Блізьнюк. 
Хоць кліўлендзкі хор і ня быў у поў- 
ным складзе (сьпявалі: Ольга Дуба- 
невіч-МакДэрмат, Валянтына Ягодзік, 
Тацьцяна Кананчук, Ольга Лукашэвіч, 
Марыя Патапенка, Аніта Рудзеўская, 
Люба Сяргіевіч, Каця Валюкевіч, Ана- 
толь Лук'янчук 1 Кастусь Калоша), уся 
праграма была ўспрынята вельмі цёпла 
слухачамі. Трэба цешыць сябе думкай, 
што 22-я Сустрэча адбудзецца ў 
Кліўлендзе, калі будзе нагода пачуць 
песьні мілагучнага «Васілька» ў 
поўным складзе. 

Праграму сходу ўдала вяла сп-чна 
Алеся Кіпель (вашынгтонскі адвакат), 


«Люблю Наш Край» -- гуртам 


свабодна карыстаючыся беларускай 1 
ангельскай мовамі. 

З прамовамі на тэму дня выступілі 
сп. Юрка Азарка, сябра арганізацыйна- 
га камітэту Сустрэчы (пра Курапаты, 
як беларускі Аўшвіц). Старшыня Рады 
БНР др. Язэп Сажыч (пра сувязь бела- 
русаў сьвету), др. А. Шут (з пісьмовым 
прывітаньнем ад старшыні Беларуска- 
га Народнага Фронту Зянона Пазьня- 
ка), акадэмік Р. Гарэцкі (з 
прывітаньнем ад ЗБС «Бацькаўшчы- 
на»), др. Я. Запруднік (пра гістарыч- 
насьць сучаснага мамэнту ў гісторы! 
Беларусі), др. Вітаўт Кіпель (пра палі- 
тычную дзейнасьць беларускай 
эміграцыі ў Злучаных Пітатахі, ар. 
Раіса Жук-Грышкевіч (з прывітаньнем 
ад Беларуска-Канадзкага Каардына- 
цыйнага Камітэту і заклікам да ўдзелу 





ў паломніцтве наступнага дня да Бела- 
рускага Крыжа ў Мідляндзе), А. Шу- 
келайць (з пісьмовым прывітаньнем ад 
старшыні братняе арганізацыі, Белару- 
скага Кангрэсавага Камітэту Амэрыкі, 
сп. Расьціслава Завістовіча). Сп-чна А. 
Кіпель прачытала прывітаньне ад гу- 
бэрнатара штату Огаё (ЗША), сп. 
Джорджа Вайновіча. 

Др. Я. Запруднік зачытаў тры даку- 
мэнты Сустрэчы -- рэзалюцыю, заяву 
аб палітычным палажэньні на Беларусі 
і прыватаньне Прэзыдэнту Беларусі А. 
Лукашэнку -- якія былі прыняты праз 
аклямацыю. 

Сп. А. Шукелайць, адзначыўшы важ- 
насьць інфармацыйнай дзейнасьці ЗБК 
і БАЗА, заклікаў прысутных скласьці 
грашовую ахвяру на газэту «Беларус» і 
англамоўны «Беларускі  Англяд» 
(было сабрана больш за 600 даляраў). 
Прамоўца падзякаваў таксама сп. М. 
Ганьку за высокі арганізацыйны ўзро- 
вень Сустрэчы. 


(Працяг на б. 4) 





Фото А. Сільвановіча 

ШОСТАЕ ПАЛОМНІЦТВА ДА БЕЛАРУСКАГА КРЫЖА 


а 


На трэйці дзень 21-ае Сустрэчы Бе- 
ларусаў Паўночнае Амэрыкі выехалі 
мы ў паломніцтва да Беларускага Кры- 
жа, што ў прошчы паўночна-амэрыкан- 
скіх пакутнікаў у м. Мідлянд. Раніца 
была сонечная й цёплая. Дарога сьвя- 
точна-прыгожая. На душы -- ра- 
дасьць. 

У прошчы чакаюць нас ужо мясцо- 
выя паломнікі. Сьв. Літургію за бела- 
рускіх пакутнікаў усіх вякоў, 1 ўсіх на- 
шых продкаў, адпраўляе айцец Аляк- 
сандар Надсон у вялікай, гатыцкага 
стылю сьвятыні, пабудаванай у 1926 
годзе ў памяць паўночна-амэрыканскіх 
пакутнікаў. Беларускія паломнікі з 
кніжак «Боская Літургія між Сьвя- 
тымі Айца Нашага Яна Златавуснага» 
перакладу на беларускую мову а. А. 
Надсона, сочаць за ходам і бяруць Уд- 
зел у Багаслужбе. «Запаведзі Блажэн- 
ства», «Веру», «Ойча наш» 1 малітву 
перад прычасьцем «Веру, Госпадзе, 1 
вызнаю...» -- усе разам чытаюць уго- 
лас. У англясакскай сьвятыні ў неба 
ўзносяцца малітвы ў беларускай мове. 

Пасьля Багаслужбы працэсія пады- 
маецца на ўзгорак да Крыжа. Айцец 
Надсон чытае Акафіст Найсьвяцейшай 
Багародзіцы. На кожную песьню, ад 
1-ай да 24-ай, паломнікі адказваюць 
літаніяй: «Радуйся... Радуйся зорка, 
празь якую сонца зазьзяла!... Радуйся, 
бо праз Цябе пакланяемся Тварцу! Ра- 
дуйся, Дзева Маці!» 

Ля Крыжа, аблітага сонцам, уквеча- 
нага ў падножжы астрамі, на ветры 
ўзьвіваюцца бел-чырвона-белы бела- 
рускі й з кляновым лістком канадыйскі 
сьцягі. 


Фото 


Малітвай да Духа Сьвятога: «Улада- 
ру нябесны, Пацяшыцелю, Духу 
праўды, Ты ўсюды прысутны й ўсё 
напаўняеш , Скарбніца Дабра і жыцьця 
падаўца, прыйдзі й пасяліся ў нас, 
ачысьці нас ад усяго благога, і збаў, 
Добры, душы нашы» -- пачынаецца 
Малебен за беларускі народ. 

Малітвай «Магутны Божа» Малебен 


закончыўся. 


Старшыня Рады ЗБС «Бацькаўшчы- 
на» Сп-ня Ганна Сурмач падыходзіць 
да Крыжа. Ейнае адзеньне й яна сама ў 
касулях верасеньскага сонца робіцца 
залаціста-праменнай. Яна, як белару- 
ская Жона Міраносіца складае ўкры- 
жаванаму Хрысту дары. Быццам ногі 
Хрыста апаясвае Крыж чароўным 
Слуцкім поясам. Што за момант! Хто 
гэта думаў, што за шэсьць год прыедзе 
зь Менску Беларуска пакланіцца і зла- 
жыць даніну Еўфрасінеўскаму Крыжу 
ў Канадзе! ай 


«Узнясеньнем тут беларускага ману- 
мэнту, зрабілі вы надзвычай важную 
справу!» -- кажа сп. Радзім Гаўрыла- 
віч Гарэцкі, прэзыдэнт Згуртаваньня 
Беларусаў Сьвету «Бацькаўшчына». 
Сп. Анатоль Кляшчук, гэтаксама 
госьць зь Беларусі, бязупынна робіць з 
усіх падзеяў паломніцтва дзесяткі 
здымкаў. 


Шостае паломніцтва да Беларускага 
Крыжа й 21-я Сустрэча БПА канчаюц- 
ца полуднем. Разьяжджаемся з думкай 
і малітвай у душы: Блаславі нас, Божа, 
і нашыя пачыны на славу Табе й Баць- 
каўшчыне-Беларусі. 

Раіса Жук-Грышкевіч 





21-я Сустрэча (Працяг з 6. 3) 


“Сп. М. Ганько прачытаў прыві- 
таньне ад менскага Праваслаўнага 
брацтва трох Віленскіх Мучанікаў. 
Выказваючы падзяку ўсім арганізата- 
рам Сустрэчы, ён зазначыў, што ў пад- 
рыхтоўцы й правядзеньні гэтага мера- 
прыемства ўзяло ўдзел 68 асобаў, у 
тым ліку працавітыя таронтаўцы, 
стараньнямі якіх рабіліся закупы хар- 
чоў, удэкароўвалася заля, спраўна пра- 
цавала кухня, раздаваліся праграмкі, 
прадаваліся білеты, завозіліся і 
правозіліся госьці ды рабілася шмат 
чаго іншага. Усё гэта пакінула па сабе 
пачуцьце задаволенасьці з праведзена- 
га гістарычнага зьезду, які, трэба ве- 
рыць, стаўся яшчэ адным крокам да 
кансалідацыі й беларускага адрад- 
жэньня, і канадзка-беларускага ды 
амэрыканска-беларускага збліжэньня 
й супрацоўніцтва. 

Сустрэча закончылася супольным 
адсьпяваньнем беларускага нацыя- 
нальнага гімну «Мы выйдзем 
шчыльнымі радамі». Я.З. 


Аляксандар Шут, Народны дэпутат 
Рэспублікі Беларусь. 

Першы раз на Сустрэчы. Прыехаў у 
Таронта ў канцы жніўня і не адчуваю 
сябе як у замежнай краіне - чую увесь 
час сваю мову, ежа свойская, людзі 
такія гасьцінныя. 

Першае ўражаньне з сустрэчы пазы- 
тыўнае. Беларусы моцная нацыя, якая 
не загубіла сваіх каранёў 1 захавала 
сваю гістарычную й этнічную памяць. 


Людзі паколькі могуць дапамагаюць 
Беларусі -- 1 маральна 1 духова й част- 
кова матаряльна. Такое вялікае ура- 
жаньне, бо нашая старая прапаганда 
падавала гэтых людзей, як ворагаў, 
якія займаюцца толькі бізнэсам. 

Адно што заклапочвае гэта тое, што 
ў арганізацыях мала маладых. Эмігра- 
цыя нам гэтак шмат перадала --- любоў 
да Беларусі, мову, а вось сваім дзецям 
не заўсёды змагла перадаць. 

Што цікаве я тымчасам зразумеў, 
што беларуская эміграцыя можа быць 
вельмі карыснай для Беларусі, як 
лабэісты ў амэрыканскіх і канадыйскіх 
урадавых колах -- для нас гэта вельмі 


УРАЖАНЬНІ З СУСТРЭЧЫ 


Ізноў восень, ізноў канцатыдзень 
Дня Працы, ізноў Сустрэча -- 21-ая 
ўжо. Гэтым разам у Канадзе ў Таронта, 
Канада спаткала нас усіх ветла. Над- 
вор'е цудоўнаяе -- мусіць арганізата- 
ры Сустрэчы зрабілі адмысловы заказ 
недзе ці ў некага. 

Як ужо ў традыцыі, гутаркі з 
удзельнікамі Сустрэчы адбываліся у 
перапынках паміж урачыстасьцямі, 
посілкамі, на балі, на канцэрце, у кулу- 
арах ды на дворыку пры царкве. 

Гэтым разам нешта новае, аднак -- 
фатаграфіі асобаў зь якімі гутаркі 
ВЯЛІСЯ. 


Івонка Сурвілла з Атавы, 
арганізатар выставаў на Сустрэчы. 

Мы маем сёлета 4 выстаўкі: 2 фата- 
графіяў, Паўлінкі Сурвіллы і Анатоля 
Кляшчука, адна акварэляў беларускіх 
народных касьцюмаў Міхася Раманю- 
ка і адна маляванка -- Мірскі замак -- 
Віктара Маркаўца. Але гэта фактычна 
адна выстава -- любові да Беларусі 
выказаная рознымі спосабамі. 

Паўлінка між трымя тысячамі здым- 
каў, якія яна зрабіла у часе сваёй до- 
ктарскай працы ў Беларусі, выбрала 
22, якія найбольш выражаюць яе заха- 
пленьне беларускай культурай. Кляш- 
чук выказвае сваю трывогу за Баць- 
каўшчыну калекцыяй вельмі моцных 
здымкаў дзетак-ахвяраў Чарнобыля. 
Раманюк стараецца запісаць на паперы 
беларускія нацыянальныя традыцыі. А 
Маркавец улажыў сэрца у сваё палат- 
но, якое адлюстроўвае слаўную мінуў- 
шчыну Беларусі. 

Любоў да Беларусі якраз 1 яднае нас 
усіх тут на гэтай 21-ай Сустрэчы. 


важна, бо Беларусь дагэтуль знахо- 
дзіцца ў інфармацыйнай блякадзе. 

Я яшчэ тут буду да 24-га верасьня. 
Прыезд мой меў дзьве мэты: удзел У 
сустрэчы, інфармаваць пра БНФ і апа- 
зыцыю і расказваць аб працы, якая ця- 
пер праводзіцца, і другая --- пазнаёміц- 
ца з сыстэмай аховы здароўя ў Канад- 
зе, бо сам лекар і ў Ценявым Кабінэце 
БНФ пакліканы на кіраўніка міністэр- 
ства аховы здароўя. 





















Анатоль Кляшчук, фатограф зь 
Менску. 

У Амэрыцы ўжо другі раз, але гэта 
мая першая Сустрэча. Як прафэсыйна- 
га фатографа, мяне захапляюць най- 
больш людзі, цікавыя рысы -- падаба- 
ецца мне наглядаць як людзі спатыка- 
юцца, знаёмяцца. Вельмі цікава у чу- 
жой краіне спаткаць беларусаў, са- 
праўдных беларусаў, тыповых белару- 
саў. На забаве, учора прыглядаўся як 
танцуюць -- тут выяўляецца тэмпера- 
мэнт людзей. Танцуюць усе 1 маладыя 
й старэйшыя. Не забыліся старынныя 
танцы. Могуць быць розныя пагляды ў 
людзей, але ў адчуваньні свайго, мы 
блізкія -- палітыка тут на другім мейс- 
ЦЫ. 

Агульнае ўражаньне аб Сустрэчы? 
Уражаньняў шмат, цяжка абагульніць, 
у некаторых мамэнтах быў вельмі 
ўзрушаны. Адчуваю сябе, аднак, не як 
удзельнік, а як наглядальнік -- але бяз 
крытыкі, ці без выказваньня сваіх эмо- 
цыяў. Вельмі задаволены, што ўдалося 
папасьці на сустрэчу. 





Анатоль Лук'янчык з Кліўленду. 

Бываю на ўсіх сустрэчах, хіба што 
можа раз прапусьціў. Як адзін з актыў- 
ных удзельнікаў сустрэчы ў Кліўленд- 
зе ў 1990-м годзе, якая была вельмі 
пасьпяховая, бо была ў новазбудаванай 
залі і зьехалася шмат людзей 1 ў пяр- 
шыню зь Беларусі, мушу зазначыць, 
што на сёлетняй сустрэчы сабралася 
меней людзей. Прычыны няведамыя, 
ці то нядбаюць, ці забываюць нашую 
традыцыю. Я сам амаль ня прыехаў, бо 
толькі ў гэтую пятніцу пахавалі баць- 
ку, Аляксандра Лук'янчыка, 1 цэлая 
сям'я вагалася, але на сямейным саве- 
це вырашылі, 1 ведалі, што гэткая 
была-б 1 воля бацькі, што трэба ехаць, 
бо гэта-ж нашая традыцыя, трэба каб 
хоць нехта зь сям'і быў на сустрэчы -- 
гэта ня нейкая забава, а культурная 
справа. 

Чакаем заўсёды спаткаць старых 
знаёмых зь дзяцінства й маладых гадоў 
і суродзічаў зь Беларусі 1 пачуць весткі 
адтуль, бо сэрца й днюе й начуе на 
Беларусі. 





Каця Вініцкая з Каліфорніі. 

Праз апошнія дзесяць гадоў бывалі 
на ўсіх сустрэчах. На гэтай Сустрэчы 
заўважаецца, што меней людзй. Відаць 
што мы ўжо старэем, а моладзі ня 
відаць, ім мусіць ня цікава, ці яны ўжо 
усе занятыя сваёй прафэсыяй. сваімі 
сем'ямі. Гэта вельмі сумная зьява. Я 
сама укладаю усю сваю душу ў гэта. 
Целыя два гады чакаю на наступную 
сустрэчу. Цікава спаткаць знаёмых і 
пазнаёміцца зь новымі людзьмі, асаблі- 
ва з людзьмі зь Беларусі, якіх цяпер 
бывае ўсё больш 1 больш. Вельмі было 
цікава пачуць дэпутата Шута -- ён так 
цікава й шчыра гаварыў аб тым што 
робіцца на Беларусі. 

Сустрэча зарганізаваная добра. Усё 
йдзе па-парадку. Ежа добрая. Вельмі 
вясёлая забава -- усе ў сьвяточным 
настроі. 

Для мяне яшчэ вельмі важна, што 
пабыла на сваёй Багаслужбе, якая 
заўсёды ўзрушае мяне да сьлёз. На- 
жаль я ня маю гэткага шчасьця навед- 
ваць беларускую службу што-нядзелі, 
бо ў нашым асяродку беларускай царк- 
вы няма. Людзі, якія жывуць пры 
беларускіх цэрквах часам не разуме- 
юць, якія яны шчасьлівыя. 





Радзім Гарэцкі зь Менску. Віцэ-прэ- 
зыдэнт Акадэміі Навук Беларусі, Прэ- 
зыдэнт Таварыства «Бацькаўшчына». 


Быў ужо ў Амэрыцы на 
Міжнароднай Гэалягічнай Канфэрэн- 
цыі, але зь беларусамі, нажаль, ня меў 
нагоды спаткацца, дык можна сказаць, 
што ў беларускай Амэрыцы першы раз 
1, зразумела, на Сустрэчы першы раз. 

Уражаньне вялікае. Па-першае -- 
ўбачыў вялікую шчырасьць да бела- 
рушчыны. Меў нагоду спаткацца зь 
людзьмі ў розных асяродках. Былі мы 
з Ганнай Сурмач у Нью-Ёрку і ў Нью- 
Джэрзі і ў Мэрыленьдзе 1 ў Вашынгто- 
не. Наведалі Кліўлендскую калёнію, 
Чыкагскую, пабывалі на Ніагары, у 
Мічыгане -- уражаньняў столькі, што 
хопіць на цэлае жыцьцё. 

Не спадзяваўся, што на Сустрэчы 
будзе гэтак шмат людзей. Новыя 
спатканьні, дыскусыі, разважаньні, па- 
важныя гутаркі. Вельмі ўсьцешыў 
мяне канцэрт -- як шануецца белару- 
ская песьня, аж душа занімаецца й 
сьлёзы на вачох выступаюць. 


БЕЛАРУСАЎ ПАЎНОЧНАЕ АМЭРЫКІ 


Ува ўсіх -- вялікая шчырасьць да 
нашай Бацькаўшчыны, якая часам 
была ня зусім справядлівая да гэтых 
людзей. А з другога боку адчувацца 
жаль. што людзі, якія складаюць са- 
мую шчырую, самую актыўную частку 
эміграцыі, ужо старэюць і хутка мо- 
гуць адыйсьці, а моладзь, якая пераня- 
ла-б гэта ўсё, ня зьвязаная ўжо гэтак 
зь Беларусьсю. Пара ўжо падумаць аб 
аднаўленьні. Наладзіць абмен сілаў 
паміж Беларусьсю й эміграцыяй. 





Алесь Міцкевіч зь Нью-Ёрку. 

Агульнае уражаньне ад Сустрэчы 
вельмі добрае. Людзі з розных краінаў. 
Прыемна бачыць гэтак шмат прадстаў- 
нікоў зь Беларусі, якія прадстаўляюць 
розныя арганізацыі і ўрадавыя ўста- 
НОВЫ. 

Сустрэча натхняе нас да далейшай 1 
больш актыўнай працы. Гэта неабход- 
ны для нас штуршок. Нашыя Сустрэчы 
--- гэта падзея, калі адбываецца каар- 
дынацыя ўсёй нашай дзейнасьці. Ды, 
апрача ўсяго прыемныя асабістыя кан- 
такты, ды большыя кантакты зь 
беларускімі дзеячамі з Бацькаўшчыны, 
якіх на Сустрэчах бывае ўсё болей 1 бо- 
лей. Усё гэта спрыяе агульнай камуні- 
кацыі між беларусамі. 

Калі выбраць нешта адно, што най- 
больш спадабалася, што асабліва ўра- 
зіла --- гэта вельмі ўдалая мастацкая 
частка. 





Джозэф Пацэвіч з Бостану. 

Гэта першая мая сустрэча. Я новы ў 
беларускай калёніі. Нарадзіўся я ў 
Амэрыцы, а гэтаксама й мае бацькі. 
Дзяды мае прыехалі зь Беларусі. Калі 
я рос, я прыпамінаю, як мае дзяды 
гаварылі пра «старую» краіну. Асаблі- 
ва на сьвяты мы, дзеці, прасілі дзядоў 
расказаць пра р гэтую краіну. 
Апявяданьні найчасьцей паўтараліся, 
але нам заўсёды было цікава слухаць. 

Пра беларусаў Амэрыкі я даве- 
даўся... на Беларусі, калі быў там па 
справах маёй працы па ахове прыроды. 
У Горадні я спаткаў аднаго чалавека, 
які мне сказаў, што ў Нью-Джэрзі 
ёсьць беларуская калёнія. Я зразумела, 
адшукаў землякоў. Так я й даведаўся, 
што бываюць рэгулярныя зьезды 


БАЗА й што кажнага другога году -- 
Сустрэчы. І я вырашыў, што на на- 
ступную сустрэчу прыеду. 

Якое маё уражаньне з Сустрэчы? Як 
1 на ўсялякіх іншых сустрэчах мэта -- 
спаткацца, абмяняцца думкамі. І гэтым 
я задаволены. Я ня люблю даўгіх да- 
кладаў, хоць пачынаю больш 1 больш 
разумець па-беларуску (дарэчы тут за- 
значыць, што гутарка вялася па-ан- 
гельску, а гэта яе пераклад). Я лічу са- 
мым важным на гэткіх сустрэчах спа- 
тыкацца з людзьмі. З другого боку до- 
бра й слухаць, бо гэта ўзбагачае маю 
мову. Яшчэ адна важная роля сустрэ- 
чаў -- адчуваньне, што ты не адзін, 
што ёсьць грамада, розныя людзі, але 
яны маюць адну ідэю. І важна, што 
людзі пачынаюць разумець, што мы 
зможам больш зрабіць разам, што ця- 
перашняя сытуацыя на Беларусі гэтага 
вымагае і яны чакаюць нашай 
падтрымкі. 





Барыс Кірка з Таронта, адзін з арга- 
нізатараў Сустрэчы, фактычна, самая 
важная асоба --- скарбнік. 

Сустрэча вельмі добрая. Усё прайш- 
ло памысна. Амэрыканцы вельмі добра 
адносяцца, з грашыма ня лічацца -- 
гэта я гавару; як скарбнік. Жаль да Ка- 
надыйцаў -- яны не паставіліся так 
шчодра. Рэгістрацыя агульная 1 аплата 
за абеды і ўступы -- гэта было новае, 
на нашых сустрэчах практыкуецца ў 
першы раз, і вынікі вельмі памысныя. 
Спадзяюся, што гэткая практыка будзе 
стасавацца й нэдалей. 

Згуртаваньне Беларусаў Канады 
вельмі задаволенае прабегам Сустрэ- 
чы. Буду прасіць нашых маладых 
эмігрантаў, каб на 50-яы ўгодкі Су- 
стрэчаў, у 2002 годзе іноў зрабіць Су- 


стрэчу на вадаспадзе Ніагара, як 1 са-- 


мая першая. 





Да нашай гутаркі далучыўся Мікола 
Ганько, старшыня ЗБК і арганізатар 
Сустрэчы, змучаны, але задаволены. 
Задаволены асабліва тым, што чым 
бліжэй да сустрэчы, то ўсё больш І 
больш знайшлося людзей, ЯКІЯ 
ахвяравалі сваю дапамогу. Боль за 60 
асобаў прычынілася да арганізаваньня, 
гэтай, на маю думку, удалай Сустрэчы. 





Ганна Сурмач зь Менску, старшыня 
Рады Таварыства «Бацькаўшчына». 

У Амэрыцы першы раз, хоць з 
эміграцыяй займалася колькі гадоў 1 за 


межамі была ўжо. Паездка нашая ў 


Амэрыку рабілася ў кантэксьце азна- 
ямленьня зь беларускімі суполкамі у 
блізкім 1 далёкім замежжы, ды другая 
мэта, зразумела, узяць удзел у Сустрэ- 
ЧЫ. 

Удзел у Сустрэчы быў вельмі важ- 
ны, бо «Бацькаўшчына» падтрымлівае 
ідэю рэгіянальных сустрэчаў і практы- 
ка гэткіх сустрэчаў склалася толькі ў 
Паўночнай Амэрыцы і ў Аўстраліі. 
Гэта добрая нагода вывучэньня 
дасьведчаньня правядзеньня сустрэ- 
чаў. Ужо, да пэўнай ступені, звычай 
пераняты Прыбалтыкай, дзе сустрэча 
адбылася 6-7-га ліпеня сёлета ў Вільні. 

Пажаданьні мае -- больш часу на 
канструкцыйныя абмяркаваньні най- 
больш важных праблемаў. Было-0б 
можа практычней, каб працавалі кру- 
глыя сталы, каб удзельнічалі больш 
актыўна у абмеркаваньні аснаўных пы- 
таньняў. 

Прыемна уразіла мяне, што белару- 
ская грамада жыве, гучыць мова, 
песьні. Спадзяваньні ня толькі апраў- 
даліся, але й перайшлі ўсе надзеі. 
Людзі ўсе сваеасаблівыя, разнастай- 
насьць тыпаў, разнакаляровасьць. 
Уразілі жанчыны на эміграцыі -- гэта 
цэлы сьвет -- здольнасьць арганіза- 
ваць сваё жыцьцё й прафэсыйнае й ся- 
мейнае. 

Эва Пашкевіч-Маккоевіл з Ванкувэ- 
рУ. 

На сустрэчах бывала часта. Гэтая -- 
вельмі ўтульная, сяброўская, ня было 
так людна, можна знайсьці людзей, па- 
гаварыць, гэта-ж, да пэўнай ступені, 
функцыя гэткіх сустрэчаў. 

Мне вельмі падабалася як Алеся, мая 
даўняя й блізкая сяброўка, вяла акадэ- 
мію. Гэты новы фармат вядзеньня ака- 
дэміі” канцэрту вельмі ўдалы -- не 
занудзілася, больш уважліва слухаліся 
й прамовы й канцэрт. 

Калі мы разьбіралі выстаўкі позна 
вечарам у нядзелю, прыйшло мне на 
думку, што агульны настрой Сустрэчы 
можна прыраўнаць да гэтай мастацкай 
выстаўкі, асабліва фатаграфіяў -- 
былі цяжкія й безнадзейныя тэмы, калі 
гаварылася пра Чарнобыль, Курапаты, 
але былі там таксама й надзея й апты- 
мізм і весялосьць. 

Гутарку вяла Зора Кіпель 

ВЯЛІКІ ДЗЯКУЙ 





ЗА ДАПАМОГУ! 





Сустрэча ў Цэнтры радыяцыйнай абароны дзяцей у Менску. Сп.сп. М. Сенька 


й Р, Цупрык перадаюць вітаміны. 


У ліпені сёлета група амэрыканскіх 
беларусаў (у асноўным з Саўт-Рывэру) 
правяла свой адпачынак на радзіме -- у 
Беларусі. Спачатку землякі з-за акіяну 
вандравалі па гарадох 1 гістарычных 
мясьцінах Бацькаўшчыны, пасьля -- 
разьехаліся да сваякоў і родзічаў. 

Мне хочацца падзяліцца пра адзін 
аспэкт сёлетнага прыезду беларусаў за- 
межжа. Пра тое, як езьдзілі яны ў 
шпіталі й развозілі мэдычную дапамогу 
хворым дзецям. Няпростымі былі гэ- 
тыя наведваньні, бо дзіцячы анкалагіч- 
ны шпіталь у Бараўлянах і гэматалягіч- 
ны цэнтар у Менску -- месцы ня звы- 
клыя. Наведваючы іх прыходзіла сум- 
ная думка, што ня ўсім гэтым дзеткам, 
якія апынуліся на шпітальным ложку, 
наканаванае доўгае жицьцё. Цяжка ба- 
чыць дзіцячыя вочкі, у якіх безнадзей- 


Фота А. Кляшчука 


насьць, стомленасьць 1 бязсільле перад 
хваробаю. Цяжка й горка адчуваць сябе 
бездапаможным, няздольным памагчы 
маленькай кволай кветачцы. Менавіта 
гэтыя пачуцьці хвалявалі Міхася Сень- 
ку й Робэрта Цупрыка, пераступаючы 
парогі шпіталяў. Але за адно тое, што 
гэтыя людзі далучыліся да перажы- 
ваньня агульнае бяды нацыі, найвялік- 
шая ім удзячнасьць. Упэўнены, што 
павезьлі яны з сабою гэты боль, што 
падзяліліся усім перажытым з сябрамі й 
роднымі, што зноў і боль, што падзялі- 
ліся усім перажытым з сябрамі й 
роднымі, што зноў і зноў будуць зьбі- 
раць сродкі, набываць дапамогу і ад- 
праўляць яе на Беларусь. Хочацца па- 
дзякаваць усім беларусам, што не 
засталіся ў баку ад справы дапамогі. 
Анатоль Кляшчук 





З жыцьця ў Нью-Джэрзі 
ДАЖЫНКІ 


Стараньнями парафіяльнай управы 
царквы Божай Маці Жыровіцкай у 
Гайленд-Парку, Н.-Дж., адбылося ў 
нядзелю 18 верасьня традыцыйнае 
сьвяткаваньне Дажынак. Зьехалася 
шмат народу. Пасьля багаслужбы, у 
падцаркоўнай залі адбыўся супольны 
абед. Як звычайна, стараннаму скарб- 
ніку парафіі сп. Аляксандру Сільвано- 
вічу давялося пасядзець зь білетамі ля 
ўваходу ў залю. Айцец Васіль Андраюк 
благаславіў ежу. У ўступным слове сП. 
Васіль Русак сказаў пра бурныя палі- 
тычныя падзеі, што адбыліся ў 
Беларусі. Др. Янка Запруднік паінфар- 
маваў пра праведзены ў Вашынгтоне 
16 верасьня сэмінар для новапрызнача- 
нага амэрыканскага амбасадара ў Бе- 
ларусь. сп. Кенэта Ялавіца. Сп. Антон 
Шукелайць, старшыня БАЗА, прыві- 
таў спадарства Міхася і Вольгу Тулей- 
каў з днём народзінаў сп. Тулейкі, за- 
служанага шматгадовага грамадзкага 
дзеяча. Спадарства Тулейкаў віншаваў 
таксама ў часе багаслужбы а. Васіль. 
Яшчэ раз прагучэла юбіляру 1 ягонай 
спадарыні «Многае лета». 

Прыемна прайшоў час пад музыку й 
песьні Пётры Скепкі. Паэт Леанід 
Пранчак, стыпэндыят Фонду іня І. Лю- 
бачкі, прачытаў колькі сваіх вершаў. 
Сп-чні Таіса і Эля Андраюк прадавалі 
білеты на лятарэю, на якую прыхаджа- 
не прынесьлі шчодрыя фанты. Была 
спраўная абслуга пры бары ў асобах 
сп.сп. Анатоля Семянчука і Алега 
Дубягі. Смачную ежу падрыхтавалі й 
ветліва забясьпечвалі сп-ні Галіна Ха- 


равец, Марыя Торыса 1 Аня Лук'ян-. 


ЧЫК. 
Пасеялі працу, а пажалі плён прыем- 
на праведзенага часу й добры ўсмамін. 


З жыцьця ў Аўстраліі 


ПАРАФІЯЛЬНАЕ СЬВЯТА 
Ў АДЭЛЯЙДЗЕ 


Беларусы Адэляйды штагоду адзна- 
чаюць дзень сваіх патронаў Пятра й 
Паўла. У нядзелю, 17-га ліпеня царква 
Сьвятых апосталаў Пятра й Паўла 
напоўнілася вернікамі. А 10-ай гадзіне 
раніцы пачалася літургія, якую адслу- 
жыў а. Міхась Бурнос. Пасьля сьвятой 
літургіі адбыўся малебен, які закон- 
чыўся Крэсным ходам вакол царквы. 

У прыцаркоўнай залі адбыўся су- 
польны абед, падрыхтаваны Сястрыц- 
твам, за што ім шчырае дзякуй. Стар- 
шыня парафіяльнае рады сП. 
Уладзімер Акавіты павіншаваў пры- 
сутных з прыстольным сьвятам і па- 
дзякаваў усім за актыўны ўдзел у дні 
сваіх патронаў. Хвілінаю цішы ўшана- 
валі ўсіх адыйшоўшых ад нас прыха- 
жанаў, якія ўклалі сваю ахвярную пра- 
цу ў будову Царквы й залі. 

За смачными пачастункамі, у прыем- 
ных гутарках, са сьпевамі народных 
песьняў бяседа зацягнулася да 5-ай 
гадзіны па-паўдні. 

У. Акавіты 





ГУЛЬНІ «ДОБРАЗЫЧЛІВАСЬЦІ» 


Сёлетнія спартовыя гульні «Добра- 
зычлівасьці» (боовулІ! Сбате5) адбы- 
валіся ў жніўні ў Пецярбургу, у Расеі. 

З 56 краінаў-удзельнікаў Беларусь 
атрымала 6-ае мейсца, здабыўшы 23 
мэдалі: З залатых, 6 срэбных і 14 бран- 
ЗОВЫХ. 

Маем чым ганарыцца. Слава нашым 
беларускім спартсмэнам! 

К. Верабей 


ПЕСЬНЯ ДУШЫ ЗЕМЛЯКА 





а аавя 


Група арганізатараў і наведвальнікаў выставы ў Вялейцы. У цэнтры Піна і 


А. Сільвановічы. 


13-га ліпеня сёлета ў Вялейскім кра- 
язнаўчым музэі была наладжаная вы- 
става фатаграфіяў амэрыканскіх пэй- 
зажаў. Аўтар выставы -- Аляксандар 
Сільвановіч, грамадзкі й царкоўны дзе- 
яч беларускай эміграцыі ў ЗША. 

Імя аўтара было ўжо вядома ў Вя- 
лейцы і раней, але не як фатографа. У 
Беларусь і на Вялейшчыну сп. Сільва- 
новіч прыязджаў з дапамогаю хворым 
дзяцям. Прывозіў 1 перадаваў мэдыка- 
мэнты, цацкі, яду, вітаміны. Сільвано- 
віча ведалі і як вельмі чулага да лёсу 
Бацькайшчыны земляка, рупліўцу за 
адраджэньне беларускае нацыі. Выста- 
ва-ж добра паказала яшчэ адзін бок гэ- 
тага чалавека, яшчэ адзін ягоны та- 
лент: бачыць прыгожае і умела, з 
высокім майстэрставам перадаваць яго 
на фотапаперы. 

Фотатворы Сільвановіча маюць у 
сабе моцнае энэргэтычнае наладавань- 
не, натхняюць на разуменьне жыць у 
гармоніі з прыродай, берагчы і шана- 


Фота А. Кляшчука 


ваць дадзенае Богам навакольле, ства- 
раць вакол сябе прыгожае. Гэты філя- 
зофскі падтэкст міжволі ўсплывае 
гледзячы на вельмі калярытныя, высо- 
ка-мастацкія здымкі, хоць аўтар у пер- 
шую чаргу імкнуўся пазнаёміць нас зь 
няведамай нам, а яму стаўшай другой 
радзімай, зямлёю. 

Выстава не выпадкова пачалася ў 
Вялейцы -- бо гэта радзіма Аляксан- 
дра. У час урачыстага адкрыцьця ў 
прысутных было ці мала пытаньняў і 
спадару Аляксандру разам з жонкай 
Нінай прышлося шмат распавядаць пра 
свой лёс, пра Амэрыку, пра твор- 
часьць. Сустрэча адбылася надзіва цё- 
плай, сяброўскай. 

На адкрыцьці прысутнічалі мэр 1 
работнікі культуры гораду, калегі, 
журналісты, прадстаўнікі мастацкіх 
суполак і грамадзкіх арганізацыяў зь 
Менску. Недалей гэтую выставу пля- 
нуецца паказаць і ў іншых гарадох 
Беларусі. Анатоль Кляшчук 





ПЁТРА КРАЎЧАНКА НА СУСТРЭЧЫ Ў СКАРЫНІНЦЫ 


У суботу дня 20-га жніўня Управа 
ЗБВБ ладзіла сустрэчу з былым Міні- 
страм Замежных спраў Рэспублікі Бе- 
ларусь сп. Пётрам Краўчанкам. 


У заступстве старшыні ЗБВБ Я. 


Міхалюка, прывітальные слова сказаў 
А. Зданковіч, зазначаючы, што сп. Пё- 
тра Краўчанка нам блізка знаёмы з па- 
мятнай сустрэчы тут, у Лёндане 
мінулага кастрычніка. 

У сваім дакладзе на тэму Незалеж- 
насьць Беларусі, сп. Краўчанка зазна- 
чаў, што спаўняў абавязкі Міністра За- 
межных спраў РБ праз 4 гады й чаты- 
ры дні. Працаваць у складзе Ураду, ня 
так папулярнага нялёгка. Мінулыя 2 
гады працаваў цяжка. Было падпісана 
958 міждзяржаўных пагадненьняў. 
Ужо функцыянуюць у сьвеце 22-е ам- 
басады і падрыхтоўваюцца да ад- 
крыцьця яшчэ 10. 

Далей дакладчык закрануў шмат 
тэмаў, якія турбуюць беларусаў як на 
Бацькаўшчыне, гэтак і ў замежжы: 
Чарнобыльская бяда, эканамічны стан 
на Беларусі, малая нацыянальная сьве- 
дамасьць. «Спатрэбіцца 10-12 гадоў - 
зазначыў сп. Краўчанка -- да са- 
праўднае незалежнасьці». Аднак заўва- 
жаюцца й пазытыўныя зьявы. Сяньня 
7996 моладзі вучыцца ў беларускіх 
школах. Паступова вяртаецца белару- 
ская гістарычная мінуўшчына. 

Пётра Краўчанка працуе цяпер над 
кнігай пра сваю 4-х гадовую працу на 
пасадзе міністра замежных справаў 


Рэспублікі Беларусь. 

Напрыканцы а. Надсон сказаў, што 
нас спалучае супольнае беларускае і 
зазначыў, якім важным было высту- 
пленьне Пётры Краўчанка у ААН у 
Нью-Ёрку у 1991-м годзе, дзе ён выка- 
заў сваё крэда аб незалежнасьці Бела- 
русі. 

Дакладчык адказаў на шматлікія 
пытаньні. 

А. Зданковіч 


Беларускія музыканты 
ў Скарынінцы 

Дня 29-га ліпеня вяртаючыся з гора- 
ду Вай, дзе ў днях 22-28 ліпеня яны 
давалі канцэрты, група Музычнага 
ліцэю Беларускай дзяржаўнай кансэр- 
ваторыі у складзе 30 дзяўчат-музыкан- 
так і 5 дарослых мужчын, наведалі 
Лёндан. 

Пасьля агляду Скарынінкі і капліцы 
св.св. Пятра ў Паўла, госьці прыбылі у 
залю на скромны пачастунак. 

На залі цёплыя прывітальныя словы 
па-беларуску сказаў аўтар гэтых рад- 
коў, а па-ангельску выказаў удзяч- 
насьць арганізатарам С. Дзейка. 

Мілая, на жаль кароткая сустрэча з 
моладзьдзю і яе праваднікамі, хутка 
праляцела. Дзяўчынцы-цымбалістцы 
найбольшае дзякуй за некалькі мэлё- 
дыйных напеваў, якімі яна выказала 
тое, што амаль кожны адчуў -- ра- 


дасьць такой сустрэчы. 
А.Зданковіч 


Зь беларускага жыцьця Францыі 


КРУГОМ СТАЛА 


«Т 





(1) Мікола Цудзік, (2) Міхась Наўмовіч, (3) Сьвятлана Вярба, (4) Мікола 
Цудзік (малодшы), (5) Васіль Ржавуцкі, (6) Міхась Ржавуцкі і (7) Ігар Добры. 


Быў адзін са жнівеньскіх вечароў, 
калі кругом стала засела група маста- 
коў зь Беларусі, да якое далучыўся Я, 
як беларускі эмігрант у Францыі і так- 
сама мастак, бо лёс даў мне шчасьце 
студыяваць (1947-1952) у францускай 
Нацыянальнай Мастацкай Акадэміі. 

Было гэта ў Парыжы, на 65, Еце «е 
бтауіШег5, у памешканьні Душапа- 
стырства беларусаў каталікоў, дзе так- 
сама ёсьць сядзіба «Хаўрусу», старой 
беларускай арганізацыі эмігрантаў у 
“Францыі, заложанай у 1931-ым годзе. 

Калі я ўсім прысутным, пры накры- 
тым стале з пачастункамі прывезенымі 
зь Беларусі, расказваў пра нашую эмі- 
грацыю і гэтую краіну, прыхільную 
для нас, Францыю, Мікола Цудзік 
увесь час нас усіх рысаваў. Ён гаварыў 
і паўтараў, як яму прыемна быць на 
такім вечары ў Парыжы ды адчуваць 
тую радасьць неспадзяванага спат- 
каньня беларусаў «усходніх», гэта зна- 
чыць, якія жывуць на Бацькаўшчыне, з 
«заходнімі», што жывуць у Заходніх 
краінах дэмакратычнага сьвету. Я 
поўнасьцю падзяляў ягоную пацеху, бо 
мне таксама было вельмі прыемна па- 
гаварыць зь імі, ды паслухаць мэлёдыі 
Сьвятланы Вярбы, першае скрыпкі з 
Кансэрваторыі музыкі ў Менску ды 
гітары й сьпеваў Ігара Добрага. Боль- 
шасьць песьняў кампазыцыі самога 
Ігара, пераважна на словы Максіма 
Багдановіча. Вакно было адчыненае, 
бо надвор'е стаяла цёплае, а вуліца 
Гравіе вузенькая, дык насупраць фран- 
цузы паадчынялі вокны і слухалі 
мілагучныя беларускія мэлёдыі. 

Падобны вечар мы паўтарылі 
назаўтра, калі Лявон Шыманец, Які да- 
ведаўся ад мяне аб прыезьдзе ў Парыж 
мастакоў, прывёз шмат напіткаў ды 
розных пачастункаў. Ізноў кругом ста- 
ла мы слухалі прыгожыя беларускія 
песьні, а каля сьценаў стаялі на падло- 
зе абразы Міколы Цудзіка, бацькі й 
сына, маладога Васіля Ржавуцкага, ды 
на другім стале мастацкія вырабы з 
гліны Міхася Ржавуцкага. Што за збор 
мастакоў! Нас было восем асобаў і ўсе 
мастакі, бо Лявон Шыманец таксама 
малюе і робіць прыгожыя фатаграфіі. 

На трэйці дзень мы сабраліся 15 км. 
ад Парыжу, у адным ягоным прад- 
месьці -- УШеріше. Гэтым разам кру- 


Рысунак М. Цудзіка (старэйшага) 


гом стала было каля 20-ёх асобаў, а 
частка зь іх французы. Да групы ма- 
стакоў далучыліся Ганна Наўмовіч і яе 
муж Фрэдэрык, абодвы мастакі. Ганна 
мае дыплём вышэйшай школы графікі 
Парыжу, а Фрэдэрык студыяваў у ад- 
нэй з прыватных школаў мастацтва. 

Вечар прайшоў у надзвычайна сым- 
патычнай, цёплай атмасфэры. Мы мелі 
гэтаксама вялікую прыемнасьць, што 
да нашай кампаніі далучыўся адзін дэ- 
путат Вярхоўнага Савету Беларусі, 
Уладзімер Новік, які ў той час быў 
якраз у Парыжы. 

Пасьля вячэры ўсе селі ў другой 
залі, ды мелі прыемнасьць паслухаць 
выдатных артыстаў песьні й музыкі, 
супрацоўнікаў аднаго з каналаў бела- 
рускага тэлебачаньня Сьвятланы Вяр- 
ба й Ігара Добрага. Я стаяў побач і 
рабіў пераклады 1 паясьненьні зь бела- 
рускай мовы на францускую, ды з 
французскае на беларускую, бо 
зацікаўленьне было вялікае, а пытань- 
няў шмат. Канцэртовая частка закон- 
чылася каля першай гадзіны раніцы, а 
спатканьне яшчэ прадаўжалася. Было 
шумна й весела, сьмехі ды воплескі, 
вымена адрасоў і падарункаў... 
Мастакі пакінулі амаль усе свае абра- 
зы, а Міхась Ржавуцкі свае гліняныя 
вырабы для прысутных на 
імправізаваным канцэрце. Былі чут- 
ныя мовы беларуская, француская, ан- 
гельская, а некоторыя дапамагалі 
рукамі, каб нешта лепш выказаць. 
Толькі а 2-ой гадзіне раніцы мастакі 
вярнуліся да «сябе» на начлег, на 
вуліцу Гравіе. 

Гэткія спантанічныя, неспадзяваныя 
спатканьні ня толькі дадаюць жывей- 
шага колеру да нашага штодзённага, 
часамі крыху манатоннага жыцьця, але 
таксама дазваляюць навязваць кантак- 
ты, а пасьля й новыя спатканьні, якія 
карысныя і адным і другім. Нашыя 
суайчыньнікі з Бацькаўшчыны патра- 
буюць збліжэньня з эміграцыяй, а на- 
шая дыяспара, параськіданая па ўсіх 
куткох сьвету, патрабуе кантактаў зь 
людзьмі, якія жывуць на Беларусі. Гэ- 
тыя кантакты й супрацоўніцтва ўзмац- 
няюць нашыя сілы, якія нам патрэбныя 
каб захаваць незалежнасьць Беларусі і 
ўсьцяж весьці яе да лепшае будучыні. 

М.Н. 


ЗЬ ПЕСЬНЯЙ ПА СЬВЕЦЕ 


Да гэтага загалоўка трэба дадаць «зь 
беларускай песьняй», бо ў самай спра- 
ве ходзіць аб беларускую песьню. 

На пачатку жніўня сёлета, ужо ў 
другі раз прыбыў у Бэльгію ансамбль 
зь Беларускага Унівэрсытэту Культу- 
ры ў Менску «Красавік». Ансамбль 
складаецца з вучняў і прафэсароў гэта- 
га Унівэрсытэту, у складзе 14 асобаў: 
10 жанчынаў 1 4 мужчыны. Кіраўніком 
ансамбля зьяўлаецца прафэсар 
Уладзімер Зяневіч, пры асыстацыі сп- 
ні Натальля Смольская-Зяневіч (скры- 
пачка) й Тацьцяна Стэфановіч (цым- 
балістка). 

Група гэтая прыбыла сюды на 
запросіны й пры дапамозе аднае 
бэльгійскае арганізацыі, якая займаец- 
ца дапамогай пацярпеўшым аварыі 
Чарнобыля. .Памешканьне ўдалося, 
знайсьці дзякуючы маім пошукам 1 
ходаньнямі сп-ні Зоі Смаршчок, ў Ма- 
настыры Цэзарскай Гары, у якім жыў 
некаторы час 1 там памёр Епіскап Ба- 
леслаў Слосканс. Ехаўшы у Бэльгію 
ансамбаль, ніякае канкрэтнае прагра- 
мы ня меў. «Будзем самі арганізаваць 
зазначыў сп. Зяневіч, выступаць у ка- 
фэйках, на пляцоўках 1 г.д.» 

Аднак, на нашую думку, гэтага далё- 
ка не хапіла-б. Супольнымі высілкамі 
удалося заарганізаваць некалькі ціка- 
вых імпрэзаў. 

У нядзелю 14-га жніўня адбылося 
выступленьне у часе Сьвятой Імшы 
для хворых ў шпітальнай Капліцы Лю- 
вэнскага Ўнівэрсытэту. Песьні сьпява- 
ліся выключна рэлігійныя, некаторыя 
з 17-18 стагодзьдзяў. Праўда, перад 
Імшой, кіраўнік цэрэмоніі папрасіў 
прасьпяваць 1 пайграць некалькі народ- 
ных беларускіх мэлёдыяў. Уражэньне 
было надзвычайнае: хворыя, некато- 
рыя нават моцна, выходзілі з капліцы 
як бы адзароўленыя. Хачу тут зазна- 
чыць, што мяне вельмі ўзрушыла 
рэлігійная песьня «Вітай Марыя», 
якую можна без засьцярогаў параў- 
няць з славутай “Ауе Мага” Шубэрта 
ці Гуно. 

У той-жа самы дзень, па-абедзе, ад- 
былося выступленьне ў бруксэльскай 
вязьніцы Сан-Жыль. Атмасфэра тут 
спачатку была даволі напружаная. Су- 
ровы кантроль пры ўваходзе, праход 
праз шматлікія калідоры і г.д. у залю 
сьвяткаваньняў... Нарэшце ўваход са- 


мых вязьняў-глядачоў. Вязьні, у ліку 
каля 80 асобаў, уваходзлі па дваіх -- 
бальшыня вязьняў складалася з афры- 
канцаў. Напружанасьць нашая аказала- 
ся безпадстаўнай таму, што вязьні 
захоўваліся вельмі карэктна. 

Прымалі ўсе выступленьні зь 
вялікім зацікаўленьнем 1 з гарачымі во- 
плескамі. Надзвычайны посьпех мелі 
віртуозная цымбалістка сп-ня Тацьяна 
Стэфановіч у суправаджэньні скры- 
пачкі сп-ні Натальлі Смольскае- 
Зяневіч і акардыяніста Вадзіма Швэда. 
Пасьля безьперарыўнай, паўтарыгад- 
зіннай праграмы здавалася, што нікому 
не хацелася пакідаць залю. Вязьні вы- 
ходзілі зноў па двух з воплескамі й з 
выкрыкамі «браво». 

Наступнае выступленьне адбылося ў 
вышэй успомненым Манастыры Цэ- 
зарскай Гары. Галоўная заля гэтага 
Манастыру была перапоўнена. Аб- 
шырная праграма складалася з 
рэлігійных і народных беларускіх 
песьняў. Посьпех быў надзвычайны, 
асабліва адзначылася цымбалістка, сп- 
ня Натальля Стэфановіч. 

У нядзелю 21 жніўня зноў высту- 
пленьне ў вязьніцы, але гэтым разам у 
Мэхэлен, нейкіх 25 км. на поўнач ад 
Бруксэлі. 

Вечерам гэтага-ж дня ансамбль быў 
запрошаны ў горад Сінт Тройдэн, дзе 
знаходзіцца сядзіба арганізатараў чар- 
нобыльскае дапамогі. Тут была налад- 
жаная вячэра, а пасьля канцэрт. Трэба 
прызнаць, што заля ня была «пера- 


.поўненая». Але атмасфэра панавала 


вельмі прыхільная й гарачая. Пасьля 
канцэрту прысутныя цікавіліся паход- 
жаньнем ансамблю і г.Д. 

Варта зазначыць, што сп. Зяневіч 
даволі цікава перадае беларускі фаль- 
клёр. Ён выражае яго ў натуральным 
аспэкце. Цікава, што. ансамбль выкон- 
ваў усю праграму «на памяць», безь 
ніякае паперкі ні для нотаў ні для слоў. 
Таксама, акрамя рэлійнчых песьняў, 
ансамбль сьпяваў без дырыгента. Ды- 
рыгент, ці лепш кіраўнік ансамблю, сп. 
Зяневіч, удзельнічаў у выкананьні пра- 
грамы разам з усімі. 

«Красавік» запрошаны на міжнарод- 
ны фэстываль, які адбудзецца таксама 
ў Бэльгіі, у лістападзе сёлета. 


Я. Жучка 









ада 


У траўні сёлета ў Вільні адбылося 


“адзначэньне 75-ых угодкаў Віленскай 


Беларускай Гімназіі. У суботу, 21-га 
траўня была ўрачыстая акадэмія, у 
часе якой былі прачытаныя прывіталь- 
ныя лісты ад Натальлі Арсеньневай, 


найстарэйшай з жывых выпускнікоў, 


(1921 год) Гімназіі, ад праф. Барыса 
Кіта, былого выкладчыка ў ёй і іншых 
асобаў. Былі канцэрты. Зь Менску 
прыехаў і выступаў мастацкі ансам- 
баль «Бліскавіца». 


УГОДКІ ВІЛЕНСКАЙ ГІМНАЗІІ 





У нядзелю, 22-га траўня адбылося 
ўскладаньне кветак на магілы былых 
выкладчыкаў і вучняў Гімназіі. Над 
магілкамі прамаўляў Лявон Луцкевіч, 
ведамы беларускі грамадзка-культур- 
ны дзеяч у Вільні (на фатаграфіі 
трэйці зправа). У цэнтры (чацьвертая 
зьлева), з букетам ружаў стаіць Ніна 
Брылеўская, сяброўка й працаўніца Та- 
варыства Беларускай Культуры ў 
Вільні. 

У.Б. 


“661 чнээеФэя 9тр е ЭдаЎІЯч 


БЕЛАРУС 79 416 Верасень 1994 г. 


20 верасьня адыйшла ў вечнасьць на 94-ым годзе жыцьця 


ЭЎДОКІЯ ЖЫЗЬНЕЎСКАЯ 


аб чым з сумам паведамляюць сын Нікадэм з жонкай Аннай ды 
дзецьмі з ўнукамі і дачка Вера з мужам д-рам Вітаўтам Рамуком, 





дзецьмі і ўнукамі 


Сьв. памяці Міхась Палюховіч 





Адыйшоў ад нас у вечнае жыцьцё 
старшыня Парахвіяльнага Камітэту 
Саўтрывэрскай, Сьвята-Еўфрасінеў- 
скай р) Беларускай Праваслаўнай 
Царквы Міхась Палюховіч. Ён быў 
глыбокаверуючым хрысьціянінам да 
апошніх дзён свайго жыцьця. Такім яго 
ўзгадавалі ягоныя бацькі. 

Нарадзіўся М. Палюховіч 18-га 
кастрычніка 1925 году ў старадаўняй 
вёсцы Сэрнікі, у паўдзённай частцы 
беларускага Палесься, якая тэрыта- 
рыяльна заўсёды належыла да Вяліка- 
га Княства Літоўска-Беларускага, а 
пасьля да Менскай губэрні. Нажаль па 
вайне, чамусьці гэтая мясьціна была 
ўключана ў склад Украінскай Рэспуб- 
лікі, з чым нябошчык аніяк ня мог 
пагадзіцца. 

Падчас вайны сям'я Палюховічаў 
была вывезена на працу ў Нямеччыну. 
Пасьля вайны апынулася ў беларускім 
лягеры Ватэнштэт, дзе я з Міхасём 
упершыню Й спаткаўся. Гэта быў 1945 
год. Разам працавалі ў беларускім 
скаўтынгу, разам вучыліся ў белару- 
скай гімназіі 1 былі яе выпусьнікамі. 

Наступіў час эміграцыі. Прыехаў ён 
ў Паўночную Каралайну. Меў там 
нават добрую працу. Займеў аўтары- 
тэт сумленнага работніка. Сьпяваў у 





АБВЕСТА ЗГУРТАВАНЬНЯ 
«БАЦЬКАЎШЧЫНЫ» 


У сувязі з выпадкамі незаконнага 
прадстаўленьня інтарэсаў Згуртавань- 
ня беларусаў сьвету «Бацькаўшчыны» 
у замежжы асобамі, якія не маюць на 
гэта паўнамоцтваў, лічым неабходным 
давесьці да ведама ўсіх беларускіх су- 
полак у замежжы, што прадстаўніцтва 
ад імя нашай арганізацыі можа лічыцца 
дзейным толькі ў паразуменьні з прэ- 
зыдэнтам або старшынём Рады. 

Усе фінансавыя стасункі са Згурта- 
ваньнем просім ажыцьцяўляць толькі 
праз Управу ЗБС. 

Наш адрас: 220050, вул. Рэвалюцый- 
ная (Койданаўская), Л? 15, Менск, 
Рэспубліка Беларусь. тэл. 76-91-94 

Наш разьліковы рахунак: АКБ «Бе- 
ларусь» 700307, код 795. 

Валютны рахунак: 468070199-001, 
код 15300226 у Знешэканомбанку. 

Старшыня Рады ЗБС 
Ганна Сурмач 


Хоры мясцовай мэтадыскай царквы, 
але цяга да свайго праваслаўнага 1 
беларускага жыцьця перамагла. Ён 
пераяжджае ў Саўт Рывэр 1 адразу ста- 
новіцца дзейным сябрам парахвіі. 

Узноў-жа яму была запрапанаваная 
спакусьлівая магчымасьць: будучы 
форманам у мясцовай фабрыцы быў 
пераведзены ў новазбудованую такую- 
ж самую фабрыку у Карбондэйль, у 
штаце Огаё, дзе яму прапанавалі 
добраплатнае становішча. Пабыўшы 
крыху там, моцна засумаваў за царк- 
вою, за сваім беларускім асяродзьдзем 
1 вярнуўся. 

Падчас будовы новай царквы і залі ў 
Саўт Рывэры быў актыўным сябрам 
будаўлянага Камітэту -- быў скарбні- 
кам. Быў гэтаксама скарбнікам літара- 
турна-грамадзкага часапісу «Белару- 
ская Думка» 1 старшынём царкоўнага 
хору. Калі існавала беларуская школ- 
ка, быў настаўнікам беларускае мовы. 

Быў шчырым і адданым працаўнікам 
на беларускай нацыянальнай ніве. 
Стараўся, паводле сваіх скромных 
магчымасьцяў, усім дапамагчы. 

Жаніўся са спадарыняй Валятынай і 
ў ягонай хаце зацеплілася асабістая 
жыцьцёвая радасьць. Аднак бязьлітас- 
ная хвароба зьвяла яго ў магілу. 
Чуткая, ахвярная 1 аддачая да крайна- 
сьці апека яго жонкі Валі сагравалі яго 
мукі й цярпеньні ў апошнія месяцы й 
дні ягонага зямнога жыцьця. 

Ад свайго імя, ад імя сяброў 
Парахвіяльнага Камітэту, сястрыцтва, 
хору і ўсяе парахвіі выражаю самае 
шчырае спачуваньне жонцы нябо- 
жчыка Валянтыне, сёстрам: Марыі 
Яворскай, Надзі Юсків у Англіі, Аньне 
Сенько ў Нямеччыне, братам Сьяпану і 
Івану, іх сем'ям 1 блізкім родным. 

Хай Табе будзе пухам амэрыканская 
земля! 

Хай Табе сьняцца сны аб Беларусі, 
якую Ты так горача любіў! 

Вечная Табе памяць, дарагі Міхась! 

Міхась Сенька 


З удзячнасьцяй адзначаем, што газэт- 
ныя выразкі, фатаграфіі і іншыя прэса- 
выя матар'ялы, якія ўзбагацілі зьмест 
«Беларуса», нам прыслалі сп.сп. Я. Сур- 
вілла, Я. Жучка, У. Брылеўскі, В. 
Трыгубовіч, К. Верабей, Ч. Найдзюк, 
М. Швэдзюк, сп-ня Л. Яцкевіч, В. 
Рамук, А. Сільвановіч, В. Касьцюкевіч, 
Ю. Кіпель. 





БАЙКОТ РАСЕЙСКАМУ 
ПРЭЗЫДЭНТУ 


Вашынгтонская Цэнтральна і Ўсход- 
не-Эўрапейская Кааліцыя 16-х нацыя- 
нальных арганізацыўя, да якой нале- 
жыць і Беларускі Кангрэсавы Камітэт 
Амэрыкі (старшыня сп. Р. Завістовіч), 
адмовілася ад запросінаў узяць удзел у 
цырымоніі вітаньня ў Вашынгтоне 
Прэзыдэнта Барыса Ельцына, назваў- 
шы прычынай адмовы агрэсыўнае 
стаўленьне Расеі да сваіх суседзяў і 
згоду ЗША на расейскую «сфэру 
ўплываў». 





СЬВ. ПАМЯЦІ СЯРГЕЙ БЫКАЎ 


Сяргей нарадзіўся ў Беларусі. Памёр 18-га ліпеня 1994 году. 
Пахаваны на магільніку Чэлтэгайм. 

Пакінуў у смутку жонку Ліду, двух сыноў і трох дачок. 
Належыў да Беларускае Аўтакефальнае Праваслаўнае Царквы 
у Адэлайдзе. 

Сьпяваў ў царкоўным хоры. 

Парафіяльная Рада выказвае глыбокія спачуваньні сям'і. 













Сьв. памяці Кастусь Сіткоўскі 





Напрыканцы травеня сёлста, на 72- 
ім годзе жыцьця, у самаходавай ката- 
строфе загінуў Кастусь Сіткоўскі 1 гэ- 
так трагічна скончылася нашае 50-ці 
гадовае сяброўства. 

Нарадзіўся Кастусь у Наваградку 1 
там-жа атрымаў пачатковую асьвету. 
Перад 2-ой Сусьветнай вайной вучыў- 
ся ў Лідзкай гімназіі. У часе нямецкай 
акупацыі закончыў каротка-тэрміно- 
выя настаўніцкія курсы 1 два гады на- 
стаўнічаў у мястэчку Ліпнішкі. На па- 
чатку 1943-га навучальнага году, каб 
дапоўніць сваю асьвсту, паступае на 
3-ці курс настаўніцкай сэмінары! у На- 
ваградку. 

Летам 1944-га году ваенныя падзеі 
закідаюць яго ў Нямеччыну, дзе ад па- 
чатку 1946-га году пасяляецца ў бела- 
рускім лягеры Ватэнштэт і працуе на- 





стаўнікам пачатковай школы. Апроч 
школы сьв. пам. Кастусь шмат дапама- 
гае Язэпу Гладкаму ў выдавецкай спра- 
ве --ды якраз іхняй супольнай заслу- 
гай было выданьне беларускага леман- 
тара. 

У канцы 1949-га году эмігруе у АЎ- 
стралію. Тут некалькі гадоў працуе 
фізычна на розных прадпрыемствах. 
але ніколі не пакідае грамадзкае праць. 
Ад самага пачатку арганізацыйнага 
жыцьця займаў розныя становішчы ў 
Беларускім Аб'еднаньні Новай Паў- 
дзённай Валіі, быў доўгагадовым ды- 
рэктарам і два гады старшынём Бела- 
рускага Культурна-Грамадзкага Клю- 
бу ў Сыднэі. У 1960-м годзе залажыў 
сваё прадпрыемства (гандаль дрэвам») 1 
хутка дарабіўся матэрыяльнага дабра- 
быту. 

Кастусь Сіткоўскі быў цьвёрдым, 
станоўчым, бескампрамісным 1 ахвяр- 
ным беларускім патрыётам 1 падтрым- 
ліваў ідэалёгію Беларускай Народнай 
Рэспублікі. 

У жалобе пакінуў жонку Бэвэрлей, 
сына Рыгора, дачку Ларысу і ўсё бела- 
рускае грамадзтва Сыднею. Абрад 
паховінаў выканаў а. ігар Хлябіч у Га- 
мэбушскай Праваслаўнай Царкве. 

Сьпі, дарагі Сябра, на прыязнай аў- 
стралійскай зямлі. Няхай Табе сьніцца 
Замкавая Гара і сінявокая Сьвіцязь 
роднае Наваградчыны -- а ў нас аб 
Табе застаецца Вечная Памяць! 

Сябра Міхась 





НА ВЫДАВЕЦКІ ФОНД «БЕЛАРУСА» 


Ад нашага прадстаўніка сп. Б. Даніло- 
віча: 





Я. Баран ам. дал. 69 
В. Навіцкі 50 
А. Андрыца (у памяць жонкі 
Эўдакіі) 50 
Т. Кольба 50 
ШУКАЮЦЬ СВАЯКОЎ 


Галіна Жагун, з роду Запольскіх, 
шукае родных у Амэрыцы. Сястра яе 
бабкі Стэфанія Запольская з Ганца- 
вічаў, Юлія Крыцкая жыла некалі пад 
адрасам: 207-13 5ітееі, 7ет5еу Сі(у, М.. 

Просім паведаміць на адрас: 

220003 Горадня 

вул. Кляновая 3 1/136 

Жагун Галіна 





ПЕРШАЕ ЎРАЖАНЬНЕ АД ВЫБАРАЎ 
ПЕРШАГА ПРЭЗЫДЭНТА БЕЛАРУСІ 
У грудзях -- пачуцьцяў бура, 
У галаве -- ад думак вятругі: 
Звар'яцела Беларусь і, здуру, 
На себе надзела ланцугі; 
Канапляную зьвіла вяроўку, 
Каб зрабіць дабротную пятлю 
І ўсадзіць туды сваю галоўку, 
Як з Расіяй пажадае «шлюб». 
Не хачу пры гэтакай нагодзе 
На хаўтурах Бацькаўшчыны быць. 
Пі-ж сапрўды ты здурнеў, народзе, 
І пажыць ня хочаш бяз журбы? 
А. Здрок 
Ліпень-жнівень 1994 г. 


Ю. Беразоўскі 30 
А. Маркевіч 30 
С. Шыян 25 
В. Касьцюкевіч 25 
А. Стукаліч 25 
Ю. Стагановіч 25 
а. Д. Ясько 25 
М. Ханяўка 25 
Разам 509 


Прыслана непасрэдна ў Рэдакцыю: 


К. і Я. Вініцкія (для выданьня 


«Беларуса» ў Беларусі) 100 
М. Лужынскі (замест вянка 

на магілу К. Сіткоўскага) 100 
М. Сенька (у памяць 

М. Палюховіча) ам. дал. 25 
Э. Пашкевіч 25 
А. Даніловіч (для выданьня 

«Беларуса» на Беларусі) 25 
М. Наўмовіч 10 
Н. Касмовіч 50 


НА ВЫДАВЕЦКІ ФОНД БІНІМ 


К. Калоша (са спадчыны 


Сяргея Карніловіча) ам. дал. 3,000 
Н. Касмовіч 260 
В. Мельяновіч 200 
П. Урбан 124 
А. і Н. Лук'янчык 75 
В. Сельвясюк 20 
М. Наўмовіч Ю 
А. Маркевіч 18 
А. Монід 18 


